



محترم صاحب خان ميراجي لود - برکت جیھو



دراوڙن جي مختصر تاريخ

سال جنوري
2021

مصنف
برکت جیھو



مجاہد، زوہیب پبلیکیشن نئون دیرو

هونء ته ليڪڪ ۽ استاد برڪت جيهو منهنجي ڳوٺ ڳڙهي خدا بخش پتو جي اوڀر طرف فقط ٽن ڪلوميٽرن جي فاصلي تي پنهنجي اباڻي ڳوٺ چنڀ جيهو 18 اپريل 1967ع تي پيدا ٿيو ۽ چنڀ جيهو ۾ ئي پلي نپني جوان ٿيو. برڪت جيهو سان منهنجي پهرين ملاقات جو سبب گورنمينٽ (مين) ايليمينٽري ڪاليج آف ايجوڪيشن لاڙڪاڻو بڻي. جتي 1985ع ۾ مان ۽ برڪت جيهو پرائمري استاد طور سڳيا وٺڻ لاءِ هڪ سال جي لاءِ ڪاليج ۾ داخلا ورتي ان تريننگ دوران اسان ٻنهي وچ ۾ علمي ادبي حوالي سان ڳالهه ٻوله ٿيندي رهي ۽ نيٺ هڪٻئي جا دوست بڻجي وياسين جنهن دوستيءَ ۽ تعلق جو رشتو ۽ ناتواج به قائم ڏاڻو آهي. علمي ادبي فڪري توڙي فني حوالي سان رتوديرو واري شاعر ۽ بهترين استاد قاضي عبدالحيي ”قائل سرشاري“ جو املهه ماڻڪ فرزند شاعر ۽ نثر نويس سائين قاضي مقصود گل نئون ديرو شهر جي اسان ڪافي دوستن برڪت جيهو، امام راشدي، مسرور محمد خان سيال ۽ منهنجو استاد رهبر ۽ رهنما رهيو جنهن اسان کي پوريءَ سنڌ ۾ متعارف ڪرايو ۽ هر موڙ تي اسانجي مدد ۽ رهنمائي ڪئي.

برڪت جيهو ٿڌي گهڙي وانگر ٿڌيءَ ۽ مانار واري مٽيءَ مان جڙيل انسان آهي کيس ڪاوڙ ۽ غصو تمام گهٽ ايندو اٿس. ڪنهن سياسي سماجي مسئلي تي ڳالهائڻ واري مرحلي ۾ به اشارتائپ کان ڪم وٺڻ جو ڏانءُ وٺس نه هجڻ جي برابر اٿس پر خاموش طبع ۽ سنجيده مزاج ۽ طبيعت جو مالڪ ضرور آهي.

سڄي سنڌ ۾ برڪت جيهو جا ڪيترائي عالم، اديب، شاعر ۽ محقق بهترين دوست آهن. برڪت جيهو رڳو ڪتابن جو ڪيڙو ۽ پاڙ هو پٽ اديب آهي وٽس هڪ مختصر شاندار لئبرري پڻ آهي. سنڌ جي مختلف اخبارن، رسالن ۽ ڪتابن ۾ برڪت جيهو جا ڪيئي مضمون، مقالا، شاعرن اديبن ۽ زندگيءَ جي مختلف شعبن جي ماڻهن تي لکيل خاڪا، ڪالم، تاريخ ۽ تحقيق جي حوالي سان لکيل ڪيئي ليک پڻ شايع ٿيل آهن هو علمي ادبي سيمينارن ۾ پنهنجا مقالا پيش ڪرڻ لاءِ اتاولو ۽ سرگرم رهندو آهي. برڪت جيهو اسان جو سٺو ۽ سچو دوست هئڻ سان گڏ مجموعي طور تي سماج جو هڪ ملهائڻو، مانائڻو ۽ ڪارائتو انسان آهي.

تاريخ 2 آڪٽوبر 2020ع

(منظور منگي)
ڳڙهي خدا بخش پتو نئون ديرو

مهاڳ

تاريخ نج علمي سماجي سائنس جو علم آهي، تاريخ جي ڪنهن به موضوع تي لکڻ جي لاءِ غير جانبدار نقطه نظر اپنائڻ سان گڏ جيولا جي، آرڪيالاجي ۽ انٿروپالاجي جي علمن جي بنيادي ڄاڻ ضروري آهي پر اسان وٽ ائين تمام گهٽ ٿيو آهي. ننڍي کنڊ خاص طور سنڌ جي تاريخ بابت هن وقت تائين لکيل اڪثر تاريخي ڪتابن ۾ ڪيترائي جهول ۽ تضاد موجود آهن. جن سان سڄي ۽ ڪري تاريخ جي بنيادن کي ريتي پروپيگنڊا واري جڙيل تاريخ کي هٿي ڏيڻ ۾ مدد ملي آهي. سن، سبب ۽ پيڙهين جي پوتاميل ۾ حاڪمن جي اجائي هوڏ ۽ جنگي ڪارنامن کي همٿايو ويو آهي. هتان جي عام ماڻهو جي رهڻي ڪهڻي، ريت رسم، فن ۽ فڪر تي لکيو نه ويو آهي. ان ڪري عوامي تاريخ لکڻ جو رواج پيدا ڪندڙن کي بنيادي ماخذ ميٽڙن ۾ مشڪلات پيدا ٿي رهي آهي. پر ان باوجود تاريخي مغالطن کي درست ڪري نئين نسل تائين پهچائڻ جي جستجو ڪئي رهي نه آهي. نئين ڏينهن نئين اتساهه سان اڳتي وڌي آهي.

سائنس برڪت جي هوس و سيع مطالعو رکندڙ گهڻ پڙهيو ليکڪ آهي، هن جي جيون ۾ ڪتابن سان گهڻو قرب رهيو آهي. جيڪي صاحب سان تعلق جڙڻ جي پهرين ڏينهن کان وٺي اڄ ڏينهن تائين ڪيترن ئي ڪتابن تي تذڪرو ٿيو آهي، ڪيترن ئي ڪتابن جي اليڪٽرانڪ ڪاپي مون سان وٺڻ ڪئي آهي. برڪت جو هي ڪتاب دراوڙن جي مختصر تاريخ بنيادي طور تي تاريخ جي رايي کي عام پڙهندڙ تائين پهچائڻ جي سلسلي جي ڪڙي آهي. هن ڪتاب جي اٺ ۾ جيڪي هڪ پورهيت وانگر نور نچوڻي ڏيئي توڙي پڙهڻي عالمن جي رايي کي ميٽري ڌرتي جي انهن سڀوتن جي تاريخ جوڙڻ جي جستجو ڪئي آهي. جن جي وڏن تاريخ جي دور کان گهڻو اڳ ڌرتي تي تائيل تاريخي جي

تنبو ۾ تهذيب جون مشعلون ٻاريون آهن. تاريخ جي تلخ ترين سفر ۾ جيڪي
جي دراوڙ نسل بابت نظرين جي اٽل پٿل واري ميڙا چونڊي پنهنجي رد ۽ قد
سان ڪنهن کي قبول پوي يا نه پر پنهنجي طور تي هڪ چرڪ ضرور
پرائيندي. هڪ سوچ جي سفر کي شروع ڪرائي ڌرتي جي دراوڙن طرف ڌيان
ڏياريندي. هن ڪتاب جو پهريون صفحو شروع ڪرڻ کان پوءِ آخري صفحي
تائين پهچڻ کان اڳ ۾ اٿڻ تي دل نه چوندي، هڪ ويهڪ ۾ پڙهڻ جهڙو هي
ڪتاب سنڌي ادب جي پڙهندڙن وٽ پنهنجي انفراديت سان مان پرائيندو.

ننڍي کنڊ ۾ صرف آريا ۽ اڻ آريا جي موضوع تي بحث ٿيو آهي پر
دراوڙ، ڪول سنٿال قبيلن ۽ سمان جي سفر بابت وڏي ٽيڪا ٽپي ٿي آهي.
اڪثر ائين مطابق آريا ٻاهريان آيا آهن (ڪجهه آريا آرين جي ٻاهريان کان اچڻ
جي راءِ کي رد ڪن ٿا) پر هاڻي ڪي محقق وري دراوڙ لفظ جي معنيٰ ”ٻاهريون
آيل“ ٻڌائڻ ٿا. اٿون هي سمورا آريا پڙهي اڪثر طور سوچيندو آهيان ته آريا
ٻاهريان آيا، دراوڙ ٻاهريان آيا، ڪول سنٿال پڻ ٻاهريان آيا ته پوءِ آخر هن ڌرتي
جا اصل ڌڻي ڪير آهن؟ انهن جونسل هن وقت ڪٿي رهي ٿو؟ ڇا ڌرتي جا اصل
ڌڻي ”ڌرتي ڌڪاڻا“ ٿي پنهنجو وجود وڃائي ويهي رهيا؟ اهي ماڻهو ڪٿي
آهن جن ”موئن جو دڙو“ اڏيو؟ جن هڙاپا جو وجود رکيو؟ جن ڍولا ويرا جي ڍول
طور مڇتا ماڻي هئي؟ جن جي محنتن جو ثمر مهر ڳڙهه آهي؟ جيڪي لوڻل جا
لاڪيڻا ۽ ٻاري نگر جا پانڊيٿڙا هئا؟ جن نهڻي ۾ نوسو هٿ جوڙيا هئا؟ ڇا تاريخ
جون اڀريل اکيون انهن جانا سڀي نيڻن پهر ڏسي نه ٿيون سگهن؟ انهن جي
هنرمند هٿن جي ڪلا تاريخ جي اکين اڳيان پهر ڦري نٿي سگهي.

سنڌ اها ڌرتي آهي جتان تهذيب جو سڄو اڀريو آهي، سنڌ جنهن دنيا
کي پهرين هر هلائڻ سڀڪاريو آهي، ڦيٽو ٺاهي ڏنو آهي، اُرت ۽ آڏاڻي ذريعي
ڪپڙو اڻڻ جو فن عام ڪيو آهي. هن ڪتاب ۾ جيڪي صاحب اي ايل باشر جو
حوالو ڏيندي لکيو آهي ته دنيا ۾ پهرين زراعت جي شروعات سنڌ جي ڪيرٿر

جي جبل واري علائقي مان ٿي، جنهن جا مثال اڄ به بندن جي صورت بابڪ وٽ موجود آهن. ونگو جبل تي پڻ ڪڻڪ فاسل جي صورت ۾ ملي آهي.

هڪ راءِ مطابق دراوڙ جي معنيٰ هن اشتقاق سان ٿئي ٿي ته ڌرا + وڙا يعني ڌرتي وارو، ضروري نه آهي ته هن راءِ سان ڪير اتفاق ڪري، اختلاف راءِ هر ڪنهن جو حق آهي. پر هن ڳالهه کي مڃڻو پوندو ته دراوڙ هن ڌرتي جا اڳاٽا لوڪ آهن. اڳاٽن دراوڙن جو پنهنجو ڌرم هو، هو پنهنجي عقيدتي ۾ پوڄا پات ڪندا هئا. پوءِ انهن جي ڌرم تي ٻين ڌرمن جو ڪيئن اثر پيو. دنيا جي اولين ڌرم تي ڪر ڪندڙ محققن ۽ ”رليجن انٿروپالاجي“ شاگردن دراوڙن جي ڌرم تي ڪافي ڪم ڪيو آهي. ضرورت انهي ڳالهه جي آهي ته جيئي جهڙو ڪو ڪاهوڙي تاريخ جو پورهيت آسان سنڌي ۾ سنڌي ادب جي پڙهندڙن تائين پهچائي. هن ڪتاب ۾ جيئي صاحب دراوڙن بابت ڏاهن جا مختلف رايا ڏنا آهن. دراوڙن جي سماجي زندگي جا مختلف عڪس اتاريا آهن.

پراچان به وڌيڪ تفصيلي ڪم ڪرڻ جي ضرورت آهي. جيئن پڌري ۽ مڌري سماج جي جوڙجڪ وڌيڪ واضح ٿئي. اسان دراوڙن ۾ مڌري سماج جي حيثيت کي سمجهڻ سان گڏ اهو معلوم ڪريون ته پڌري سماج ۾ عزت نفس جا اهي ڪهڙا مآپا مقرر ڪيل آهن جن جي ڪري ماڻهن سڄي تاريخ جو ڪچو مواد مهيا ڪرڻ جي بدران پنهنجي پسند جي تاريخ، جڙڻ جي لاءِ مختلف زاوين سان ڳالهين رکيون آهن. جن جي ڪري تاريخ جي سفر ۾ وڌيڪ مونجهارا پيدا ٿيا آهن. مٿان وري جيڪي فاتح بڻجندا ويا آهن انهن پنهنجي فتح ڪيل علائقن ۾ ڌن دولت ميڙڻ کان اڳ ۾ لائبريريون جلايون آهن. عالمن کي قيديا قتل ڪيو آهي. سنڌ تي جيترا پيرا حملا ٿيا آهن، اوترا پيرا سنڌ جا ڪتب خانو سڙيا آهن، اوترا پيرا سنڌ جا عالم بي موت ماري ويا آهن، تاريخ جي نالي ۾ فاتحن پسند جي پروپيگنڊا پڌري ڪئي آهي. رگويد سنڌوءَ جي ڪنارن تي لکيو ويو آهي سنڌ جا رشي هئا جن سنڌو جي ساراهه ۾ منتر چيا پر

اهي رشي ڪٿان جاهئا؟ جن چيو ته هتان جا ماڻهو شودر آهن، جن جي علائقن مان لنگهندي سرسوتي ندي شرم منجهان زمين دوز تي وڃي ٿي. هاڪڙي کي سڪائڻ پويان چاهي روش نه هئي! ڪوروئن ۽ پانڊوئن جي جنگ سنڌ تي پنهنجو جيڪو اثر ڇڏيو ان جي هي ڪڙي نه آهي. هاڪڙي جي سڪڻ سان سنڌ کي پهتل نقصان انگن اکرن ۾ اڄ ڏينهن تائين اچي نه سگهيو آهي. سچ اهو آهي ته سنڌ جي علم ۽ دريائن سان وڏي دشمني رهي آهي. سنڌ جي نسلن وڏو پوڳيو آهي.

هي سموريون ڳالهيون عام پڙهندڙن جي اڳيان اچڻ گهرجن، پر هن موضوع تي تفصيل ڪنهن ٻي پيري لکبو. هن وقت سائين جيهي صاحب جي هن ڪتاب جي تذڪري ۾ پڙهندڙن کي اهو ٻڌائڻو آهي ته پوري ننڍي کنڊ ۾ سنڌ جي پنهنجي ڌار شناخت رهي آهي، سنڌي ماڻهو پنهنجي علم ادب، فن ۽ فڪر ۾ خوشحال زندگي گذاريندا هئا. موئن جي دڙي ۾ هڪ کان وڌيڪ نسلن جا ڍانچا مليا آهن. انهن ڪولهي، پيل، مهاڻا، اوڏ، بروهي ۽ سمانن جي مختلف قبيلن جي رهڻي، ريت رسم، ٻولي کي اڀياس ۾ آڻي اسان سنڌ جي تاريخ کي نئين سر سرجي سگهون ٿا. هي دراوڙن جي مختصر تاريخ سنڌ ڌرتي جي سڄي تاريخ ڏانهن سوچڻ جو بنياد آهي. ايندڙ نسل جي مؤرخ کي انهي تي عمارت اڏڻي آهي. هن سلسلن مان سلسلو جوڙڻو آهي. آئون جيهي صاحب کي اهو بنياد مهيا ڪرڻ تي جس ڏيان ٿو.

ڊاڪٽر عبدالعزيز رحمانی ڪنڀار

عمر ڪوٽ

30 ڊسمبر 2019

ويهي نه ويرم ڪن

تازو ئي منهن جون نئين ڊيري لڳ ڳوٺ چنپ جيهي وڃڻ ٿيو. چنپ جنهنجي معنيٰ آهي پاڻيءَ جو تلاءُ، هي ڳوٺ وسند شاخ جي پڪ تي آباد آهي. وسند شاخ وسند جيهي نالي هڪ شخص سان منسوب آهي. مان ان شاخ (واهه) جي ڪپر تي نسريل سر پنهنجي جوڀن ۾ ڏٺو ته منهنجو خيال يڪدم برڪت جيهي ڏي ويو. چنپ جيهو ڳوٺ برڪت جو جنم ڀومي آهي، مان برڪت جيهي کي ان نسريل سر وانگر سدائين ڄاڻ جي جوڀن ۾ ڏٺو، ان جو سبب سندس اهو مطالعو آهيڪو ڪيس سدائين جوڀن ۾ ٿورڪي. برڪت جيهو پنهنجي تاريخي مطالعي کي سدائين تازو تانور ڪندو پيو اچي. هو پنهنجي سادي جوڙجڪ ۾ املهه ۽ عمدي ڄاڻ رکندڙ شخص آ، سندس علمي ڄاڻ جو پندار نهايت وسيع آهي، هن جو مطالعو ڪڏهن به تحت اللفظ نه رهيو آبلڪ تجزياتي ۽ تشريحي رهيو آ. جڏهن به نئين ڊيري جي پڙهيل لکيل حلقي جي ڳالهه نڪرندي آهي ته برڪت جونالو ضرور ڪچندو آهي. هو ان تاتاري هرڻ وانگر سدائين ان هڪڙيءَ جي پويان سرگردان هوندو آجيڪو سندس جس ۾ ئي موجود هوندو آ. برڪت جيهي محدود وسيلن باوجود املهه تاريخي ۽ ادبي ڪتابن جو ذخيره پاڻ وٽ گڏ ڪيو آ. هو سنڌ جي پراچين لوڪن ۽ سنڌو سڀيتا جي همعصر تهذيبن جي اتهاس جي خاصي ڄاڻ رکي ٿو. برڪت جيهو سنڌي ادبي سنگت شاخ نئين ڊيري جون صرف ميمبر پر ڪافي دفعا سيڪريٽري به رهيو آهي، هو تاريخي مواد جو ڀلوڙ ليکاري رهيو آهي، سندس ڪيترائي ڇپيل ۽ اڻ ڇپيل مضمون موجود آهن، هن ڪڏهن به ڏيکاءَ کي اهميت نه ڏني آ. لطيف سرڪار جو هي بيت برڪت جيهي تي گهڻي قدر پورو ٿو اچي.

سنديون ڪامڻ خبرون، آديسين آهين
گجھ نه ڳالهائين، لڪا پڻڪن لوڪ ۾

برڪت جيڪو هي مختصر ڪتاب سنڌ ۽ هند جي پراچين لوڪن
متعلق سڻيو آ، ان موضوع تي ۽ دنيا جي قديم تهذيبن سنڌو، مصر، نينوا، سمير
۽ بابلي تهذيبن متعلق مختلف ٻولين ۾ ڪافي ڪتاب لکيل آهن، پر هن
مختصر ڪتاب جي اها خاصيت آهي ته هن ۾ انهن ماڳن جي اڏيندڙ لوڪن جي
تاريخ ۽ تهذيب بابت ڪافي ڄاڻ ملي ٿي وڃي چو ته انهن متعلق هن ڪتاب ۾
بنيادي معلومات گڏ ڪئي وئي آهي ۽ ان معلومات کي بنياد بنائي وڌيڪ
مطالعو ڪري سگهجي ٿو. سنڌ جنهن کي يورپي تاريخدانن ڏکويل وادي
سڏيو آهي، ان ڪافي ڌارين حملي آورن ۽ گهلرن جي گهوڙن جي سڀن جي لتاڙ
سڻي آ.

سنڌ اهو ديس آ جنهن کي سنڌو درياھ پنهنجي ڪروڙين ٽن لک سان
هزارين صدين جي عرصي ۾ سرجيو آ، سنڌو درياھ جي نالي تان ئي هن ننڍي کنڊ
تي سنڌ هند ۽ انڊيا نالو پيو. هن ڪتاب جي خصوصيت اها به آهي ته هن ۾
مختلف ملڪي ۽ غير ملڪي تاريخ ۽ قديم آثارن جي ماهرن جا حوالا ڏنل آهن.
سنڌو تهذيب جا ٻه قديم اهڃاڻ هڪ سنڌوءَ جي ڪناري لاڙڪاڻي ۾ موهن جو
ڌڙو ۽ ٻيو چار پنج سوميل جي فاصلي تي راوي نديءَ جي ڪناري تي هڙاپا جي
نالي سان بين الاقوامي شهرت جا مالڪ آهن. هن ڪتاب ۾ ٻڌايل آهي ته
1530ع کان اڳ بلوچستان جو وجود ڪونه هو ۽ سمن جي دور ۾ هي علائقو ڄام
نندي جي سلطنت ۾ شامل هو ۽ پنجاب به سڀت سنڌو ۾ شامل هو. ڪتاب جي
مواد ۾ قديم لوڪن مند، ڪول، دراوڙ، سنٿال ۽ آرين جي هن خطي ۾ آمد ۽
انهن جي اصلي ديسن جو ذڪر ڪيو ويو آهي. ڪافي ٻاهريان قبيلا لڏي اچي
واديءَ سنڌ ۾ قيام پذير ٿيا ۽ ڪافي هتان جا قبيلا مختلف سببن جي ڪري ٻين
علائقن ڏي هليا ويا. جت ۽ ميد سنڌو جي ڪنارن تي آباد هئاجت مختلف

علائقن ڏي ويا ۽ ميدن وڃي ايران جي پرياسي ميڊيا يا ميدان علائقو ٻريا
ڪيو.

ڪامران سوهدروي پنهنجي ڪتاب حضرت دائود عليه السلام ۾
لکيو آهي ته فلسطين جو هڪ مشهور شهر هو جيڪو جات جي نالي سان مشهور
هو. فلسطين جو پراڻو قبيلو فونيقي به اصل ۾ سنڌ جو پڻي قبيلو هو جيڪو
زراعت، ذات سازي، گڻپ ۽ لکيت جو علم پاڻ سان کڻي اتي پهتو. رگ ويد ۾
پڻ پڻي قبيلي جو ذڪر ملي ٿو. آڪسفورڊ ڪلاسيڪل ڊڪشنريءَ ۾ ان
قبيلي کي Poeni يونانين ان کي Phoeni سڏيو جنهن ۾ لفظ Phoenician
ٺهيو.

بهر حال هن ڪتاب ۾ غير ملڪي ماهرن ايج جي ويلز، هارڊ موثر، ڊي
ڊي ڪوسمبي، پروفيسر پال سين، مسٽر رنگ آچاريه ۽ مقامي تاريخ نويسن
مولائي شيدائي، ڪاڪي پيرومل، ابن حنيف، ڊاڪٽر رفيق مغل ۽ اياز پاڳت
وغيره جا رايو شامل آهن. اميد ٿي ڪجي ته هي مختصر پر جان پريل ڪتاب
پڙهندڙن لاءِ لاڀائتو ٿيندو.

غلام حسين ڪٽپر نئون ديرو
30 نومبر 2019ع

پنهجي پاران

لفظ دراوڙ لاءِ اسان جون لغتون صرف ايترو لکن ٿيون ته اسر خاص هندستان جي قديم قوم دراوڙ لفظ جي معنيٰ ڪٿي به ڪونه ٿي ملي چو ته هي لفظ تمام قديم آهي. گنگارام سمرات سنڌو سنوويئر ۾ ڄاڻائي ٿو ته ”دراوڙ لفظ پروٽو ٻولي جو لفظ آهي جيڪو ٽين يا چوٿين بي اي سي ۾ ڳالهائي ويندي هئي دراوڙ ننڍي کنڊ ۾ موجوده هندستان ۾ ٻولين کان اڳ هند آريائي ٻولين جي اڳوڻي ٻولين وارا هئا“ اڳتي لکي ٿو ته ”پرولتاري ٻوليءَ وانگر پروٽو دراوڙين زبان پاڻ کي تاريخي رڪارڊ ۾ نه ڄاڻايو آهي. ان لفظ جو جديد تصور دراوڙي عنصرن جي بنيادن ۽ تعمير جي بنياد تي آهي“ اهو تجويز ڪيل آهي ته هيءَ ٻولي 4 ملينير بي اي سي ۾ ڳالهائي ويندي هئي ۽ 3 هزار بي اي سي ۾ مختلف شاخن ۾ ٽٽڻ شروع ڪيو.

اسان جيڪڏهن سنسڪرت ٻولي جي آڌارني دراوڙ ٻوليءَ جي تشريح ڪيون ته هيءَ بيهي ٿي آدواسي، اصلي ۽ اوائلي ماڻهو جن تاريخ جي اوائلي ڌاتن جي دؤر (Age of Metals) ۾ قديم وادي سنڌ کي پنهنجو وطن بڻايو ۽ هتي اڳي رهندڙ ڪول سنٿال، پيل ۽ منڊلوڪن سان گڏجي سڌ جي رهيا گنگارام سمرات دراوڙن جي چڙهائي کي رد ڪري ٿو ڪنهن به ڪنهن کي فتح نه ڪيو سنڌو ۽ ڀرتي ڪندڙ ندين انهن اوائلي ماڻهن کي پاڻ ڏانهن ڇڪيو ۽ گڏجي رهڻ تي مجبور ڪيو ان گڏپ سبب هنن تهذيبون اڏيون جنهن جي باقيات ناچڻيءَ جي روپ ۾ موهن جي دڙي مان اسان کي ملي ٿي بعد جي حملہ آورن آرين هنن جي وحدت کي ڇيهو رسايو ۽ صدين کان رولا ڪين جو شڪار بڻيا هن وقت ڏکڻ هندستان ۾ دراوڙي عنصر جهجهي انداز ۾ موجود آهي ۽ تامل، تيلگو، ڪناڊا ۽ ملايال هندستاني ٻولين جي وڏن گروهن ۾ شامل آهن باقي پاڪستان ۾ سنڌ ۽ سرائيڪي علائقن ۾ ننڍن گروپن ۾ رهن ٿا

جيڪي رولاڪين ۾ آهن ۽ ڏکڻ هندستان کان علاوه پاڪستان ۾ دراوڙن جون
ٻوليون 70 جي لڳ ڀڳ آهن.

دراوڙ ننڍي کنڊ ۾ گهڻين هندوستاني ٻولين کان اڳ هند آريائي ٻولين جي
اڳوڻي ٻولين وارا هئا. دراوڙن جون ٻوليون تيلگو، تامل، ڪناڊا ۽ مالايالم آهن. دراوڙ
ٻولي ڳالهائڻ وارا مقرر ڪيل قبيلن جا پڻ ننڍا ننڍا گروپ آهن جيڪي دراوڙ ٻولين
جي ٻاهرين علائقن کان ٻاهر رهن ٿا جهڙوڪ هندستان، سنڌ ۽ سرائيڪي علائقن ۾
رهندڙ اوڏ، ڪورو، ڪنڊي، ڪنڊي وغيره.

آءٌ دراوڙن جي مستند تاريخ لکڻ جي دعويٰ نٿو ڪريان پر پڙهندڙن کي
دراوڙن متعلق ماهرن جي رايي کي هڪ جاءِ تي لکي مستقبل جي مؤرخ لاءِ راه هموار
ڪئي آهي هن ننڍڙي ڪتاب ۾ دراوڙي باقيات ۾ جيڪي مون قبيلن ڄاڻايا آهن اهي
اوڏ، مهاڻا، بروهي ته آهن ئي آهن پر سمن جي قبيلي کي قديم رهاڪن طور آخر ۾
ڏنو آهي. سمن قبيلن سڌا سنوان دراوڙي رت وارا نه به هجن پر دراوڙي رت وارن سان هي
پڻ صدين جي سفر ۾ گذريا آهن.

آءٌ ٿورا ٿورا آهيان ڊاڪٽر عبدالعزیز رحمان کنيار ۽ پروفيسر غلام حسين
ڪٽر صاحب جن جو، جن منهنجي هن ننڍڙي ڪتاب تي لکيو پاءُ لياقت ايتري، انجنيئر
جاويد پٽو ۽ عاشق منگي جا ٿورا جن پروفن سڌارن ۾ مدد ڪئي آءٌ ٿورا ٿورا آهيان پاءُ
انجنيئر ڪليم الله شيخ جو جنهن انگريزي لفظن جي معنيٰ ۽ پڙهڻي ۾ منهنجي مدد
ڪئي، آءٌ ٿورا ٿورا آهيان سائين آزاد انعام لاڙڪ، غلام سرور ناريجو، گلشن وڌيو، انور
ڪٽوهر، نديم ڪٽوهر جو، جن مون کي مفيد مشوري ڏنا عيسيٰ ميمڻ جو ۽ سليمان پٽو
جو پڻ ٿورا ٿورا آهيان جنهن مفيد مشوري ڏنا آءٌ ٿورا ٿورا آهيان مرلي ڌر رام لکياڻي جو
جنهن وقت بوقت مون کي هن مواد لکڻ لاءِ هٿايو، منظور خلجي ۽ اجيت جنگ ٿاڻيل
پيج تي تصويرون جي تجويز ڏني تن جون مهربانيون، آءٌ ٿورا ٿورا آهيان پاڪستان جي
وڏي تاريخ دان ڊاڪٽر مبارڪ علي خان جو جنهن هن ڪتاب جي بئڪ ٿاڻيل تي اردو
۾ به اکر لکيا.

برڪت جيهو


21 آگسٽ 2020

03328264055

ارپنا

آء هي پورهيو لار بيان ٿو پنهنجي جدا علي ڏاڏي شاهه محمد ۽ ڏاڏي سچل خاتون ۽
 ڪي آء اربيان ٿو پنهنجي بابا لاهوتي ڪالو خان (شرف الدين) ۽ امڙ نور خاتون ڪي جن
 مون ڪي چئي ڏيهه ڏيڪاريو آء اربيان ٿو فقير خدا بخش مرحوم، نورل خان، مور خان، باغ علي
 مرحوم، گهنور خان، گل حسن مرحوم، زوار چنيسر، پنهنجي پائرن روشن علي،
 عبدالڪريم، اعجاز علي ۽ پيڻ روبينا خاتون ۽ قربان علي، لياقت علي، مختيار علي، مظفر
 علي، وحيد علي، سمير علي، سليم، عبدالصمد، هوت خان قلندر بخش، هزار خان، منظور
 علي ڪي جن منهنجي تعليم ۽ تربيت ۾ اهم ڪردار ادا ڪيو، آء اربنا ڪيان ٿو هي پورهيو
 پنهنجي وڏي ايدو وڪيٽ غلام الرسول ابڙو مرحوم، غوث بخش ابڙو مرحوم، صاحب خان
 ابڙو مرحوم، لعل ڏنو، حضور بخش ابڙو مرحوم جن وڪ وڪ تي منهنجي رهنمائي فرمائي.

ڳوٺ جنپ جيڪي جي وڏي گهر جو مختصر شجرو



اولهه جي عالمن سنڌ جي قديم قومن کي غير ملڪي قرار ڏنو آهي. حضرت آدم جي ٿيوريءَ ۾ هابيل ۽ قابيل جي قصي ۾ ڪانءُ جو ذڪر ملي ٿو. ڪانءُ سنڌ ۾ اڪثر ملي ٿو. حضرت آدم جي قصي ۾ مور جو به ذڪر آهي. مور به شروع کان اڄ تائين سنڌ ۾ ملي ٿو. يورپ وارن کي مور جي ڄاڻ تڏهن پئي جڏهن سڪندر مقدونيءَ مور يونان موڪليا. سميرن جي ڪتبن ۾ مور جو ذڪر ڪئي به ناهي پر موهن جي دڙي جي آثارن مان لڌل مهرن مان پيڙهي تي ويٺل مور نظر اچي ٿو. سنڌ جا ماڻهو پاڻيءَ جي پوڄا ڪندا هئا ۽ سنڌو درياھ کي ديوتا تصور ڪندا هئا.

رگ ويد ۾ آيل آهي ته ”عورت يا ڪنوار کي پنهنجي مرضيءَ سان شادي جي اجازت هوندي هئي“ (منڊل ڏهون)

ڪھول، ذات ۽ قبيلو ڪنهن نسل جا بنيادي ايڪا آهن. راءِ گهراڻي جي وقت ۾ سنڌ ۾ هڪ عظيم سلطنت قائم ٿي چڪي هئي جيڪا هڪ طرف ڪشمير جي سرحد کان ايران جي اڌ تائين ڦهليل هئي. ٻئي طرف افغانستان کان وٺي سنڌي سمنڊ تائين جنهن ۾ مهاراشٽر کان ويندي حيدرآباد دکن تائين سرحد هئي.

برطانيه سرڪار سنڌ جي حڪمران بڻي ته انهن سنڌ سان گڏوگڏ ننڍي کنڊ جي ذاتين، گهراڻن، ڪھولن ۽ قبيلن جي بڻ بڻياد تي ريسرچ شروع ڪئي هنن پهريون ڪتاب People of India نالي ڇپايو.

1530ع کان اڳ بلوچستان ۽ بلوچ نالي جو ڪوبه وجود ڪونه هو. قلات ملڪ ۽ سپورائي قلات سڏبو هو. نادر شاه افشار ايرانيءَ ان کي پنهنجي سلطنت ۾ شامل ڪري بلوچستان نالو ڏنو ڄام نظام الدين جي دؤر ۾ اهو علائقو سنڌ جي ملڪيت ۾ هو.

جادو ونسي نسل کي پراڻي زماني ۾ ”جودي“ به سڏيو ويندو هو. اڄوڪي دؤر جا سمن، سمات، ابڙا، جيها، جوڻيجا، راهوڄا، انڙ، جڪرا وغيره

سڀ جادو ونسي نسل مان آهن بابل مان لڌل ڪتبن تي هڪ ڪهاڻي ”گل گاميش“ جي ماهرن کي ملي آهي جنهن ۾ وڏي ٻوڏ جو ذڪر آهي. ڪهاڻي ۾ آيل آهي ته انوبعل نيب اينوگي ۽ ياغ گڏجي فيصلو ڪيو ته شريڪ شهر جا باشندا شرير هٽيلا ٿي ويا آهن تنهن ڪري کين پاڻي جي ٻوڏ جي ذريعي نيسٽ نابود ڪري ڇڏجي ياغ ديوتا ”مان“ کي خواب ذريعي ٻڌايو ته تون پنهنجو بچاءُ ڪر ۽ ٻيڙي ٺاهه ۽ قصو نوح نبيءَ جي ٻيڙيءَ وارو ان تختيءَ تي اڪريل آهي ۽ اها ڳالهه حضرت نوح نبيءَ کان گهڻي اڳاٽي آهي. اڀڄ جي ويلز لکيو آهي ”ته نو هزار سال قبل مسيح خليج فارس ۾ جهاز راني ٿيندي هئي“.

ڊي. ڊي. ڪوسمبي لکيو ته ”ڪنهن زماني جو ذڪر اڀڄ جي ويلز ڪيو آهي ان وقت قطب نما ۽ نه وري تارن جي مدد سان جهاز راني ڪرڻ جو فن هو. جهاز راني ”ڪانءُ“ جي مدد سان ٿيندي هئي ڇاڪاڻ ته هو خشڪي تي رهي ٿو جيڪڏهن کيس سمنڊ يا پاڻيءَ ۾ ڇڏيو ته هوسڪيءَ ڏانهن اڏام ڪندو آهي. ان ڪري ان کي Compas Bird سڏيو هجي. ”ڪانءُ سنڌ ۾ ملي ٿو نه ڪي عراق ۾. گل گاميش جي ڪهاڻي ۾ ”دلمون“ جو ذڪر آهي ۽ ماهرن ثابت ڪيو آهي ته دلمون سنڌ جو شهر هو. موهن جي دڙي مان هڪ اهڙي مُهر لڌي آهي جيڪا گل گاميش جي داستان جي هيرو جي آهي جنهن ۾ برسات جو وسڻ، سمنڊ جي موج، ٻيڙي ۽ ڪانءُ جي نشاندهي ٿيل آهي.

انگريز عالم هارڊ موئر لکيو آهي ته ”ماڻهو جانور جي هڪ جنس جي صورت ۾ پهريان ڏکڻ ايشيا جي سنڌ (هند) جي علائقي ۾ سرجيو.“ پارسيين جي زنداوستا ۾ لکيل آهي ته ”خدا تعاليٰ پهريان پهريان جيڪو ملڪ خلق ڪيو اهو ايران وڃي هو.“ يعني اهو ملڪ جنهن ايران وارن آرين جو نسل پيدا ڪيو. مسٽر سپگل جنهن زنداوستا جو ترجمو ڪيو تنهن جو چوڻ آهي ته اهو ملڪ ايران جي مٿانهين پٽ جي اوڀر طرف هو.“

ايران جي اوڀر ۾ سنڌ آهي ڪرناٽل جيس تاجنهن ڪتاب ”راجستان“ لکيو ان سنڌ لفظ متعلق لکيو آهي ته سنڌ سڀني ٻوليءَ جو لفظ آهي. ايج جي ويلز آئوٽ لائين آف هسٽري ۾ لکيو ته ”جڏهن انسانن حيوانن مان قدر ٻاهر رڪيو ته ان کي زراعت جي زماني تائين پهچندي هزارين سال لڳا هوندا“. ايج جي ويلز ڪئپٽن آر ڪيمبل ٿامسن جي تحقيقات کي بنياد بنائي لکيو آهي ته پٿر جي زماني جي وحشي ماڻهن آخري دؤر ۾ زراعت شروع ڪئي اي ايل باشر پنهنجي ڪتاب ”وٽنڊر ديت فار انڊيا“ ۾ لکيو آهي ته ”دنيا ۾ پهرين زراعت جي شروعات سنڌ جي ڪيرٿر جبل ۾ ٿي جنهن جا مثال اڄ به بتن جي صورت ۾ ”بابڪ“ وٽ موجود آهن. ونگو جبل تي پڻ ڪڻڪ فالسل تيل حالت ۾ ملي آهي.

ڪاڪي پيرو مل لکيو آهي ته ڪولن سنٽالن ۽ ٻين کان پوءِ سنڌ ۾ دراوڙ اڇي آباد ٿيا جيڪي نئين پٿر واري زماني جي سڀيتا جو بنياد وجهندڙ هئا.

دراوڙن لاءِ ٻه نظريا آهن هڪڙا چون ٿا ته دراوڙ اصل ۾ ڏکڻ هندستان جا رهاڪو هئا ۽ اتان ئي اتر هندستان ۾ تڏهن آيا جڏهن اهو ٻارو خشڪيءَ رستي آسٽريليا سان ڳنڍيل هو.

ٻيو نظريو اهو آهي ته دراوڙ يونوج سمنڊ طرف رهندڙ قومن مان هئا. اهي پهريون ڪجهه وقت ميسو پوٽاميا (عراق) ۾ رهيا پر بعد ۾ عربن ۽ ٻين سميتڪ (سامين) انهن کي ٽري ڪليو جنهن ڪري بلوچستان واري وٽ وٺي هندستان ڏي آيا اوتن ۽ بروهين جو تعلق دراوڙن سان آهي.

آسٽريليا ۽ هندستان جي گڏيل متعلق ارضيات جا ماهر چون ٿا ته ڪنهن زماني ۾ آسٽريليا کان وٺي انڊونيشيا، هندستان، سنڌ، روس، عربستان، يورپ ۽ برطانيه تائين ڌرتي هڪ ٻئي سان ڳنڍيل هئي اهڙي طرح ڏکڻ آمريڪا ۽ آسٽريليا به پاڻ ۾ ڳنڍيل هئا. پر بعد ۾ ارضياتي تبديلين

سبب اهي علائقا ڌار ٿيا انگريز عالم مسٽر راولسن پروفيسر وان اڪسڊٽ جي خيال جي تائيد ڪندي لکيو آهي سنڌو ماڻھو ڇا سڀ کان پهريان آباد ڪار اهي ڪارا ماڻھو هئا جيڪي برفاني دؤر ۾ آفريڪا ۽ ملائيشيا مان اتي پهتا ۽ ڪنهن حصي تي نه پر سڄي ملڪ ۾ ڦهلجي ويا.

پروفيسر پال سين جو خيال آهي ته ”سنڌ ماڻھو ڇا سڀ کان پهريان آبادي انهن ماڻھن جي هئي جيڪي ڪوليدِي پامندا ٻولي ڳالهائيندا هئا جيڪي انڊو چائن نسل جي هڪ گروهه ”مون گهمير“ سان تعلق رکندا هئا.“

مسٽر رنگ اڇاريه جنهن پري اسٽارڪ انڊيا ۾ آيل سڀني خيالن کي ذهن ۾ رکي سنڌو ماڻھو جي رهاڪن جو خاڪو هن ريت تيار ڪيو آهي.

پهرين حجري دؤر ۾ هتان جا رهاڪو بلڪه پهريان رهاڪو وڏن مٿن واري نسل جي ماڻھن جي ميلاپ سان دراوڙن جنم ورتو هجي جن جي اولاد هاڻي جبلن ۽ ميدانن ۾ رهي ٿي منهن ننڍي نڪ ۽ ڪاري رنگ سبب هاڻي به نيگرو نسل مان لڳن ٿا.

ميلون بي ويدن، ملايا جي ساڪن آسٽريليا جي قديم باشندن سان مشابهت انهن جي آسٽريلوي نسل جي هجڻ جو ثبوت آهي اهو پهريون نسل آهي جنهن کي اسان پري دراويدين دراوڙن کان اڳي جونالوڏيون ٿا جيڪي ڪول ۽ منڊا ماڻھن جي هتان مغلوب ٿيا هئا. جيڪي آسٽريليا کان وٺي اولهه بنگال تائين هڪ ئي وقت ڦهليل هئا ٿي سگهي ٿو ته اهي ماڻھو ميڊي ٽيران (ميڊيٽرين) هجن هي ماڻھو ماکڙ وانگر آسٽريليا کان وٺي اولهه بنگال تائين سرزمين تي ڦهليا.

ڊاڪٽر اسٽون ڪنور جو خيال آهي ته!

”اهي ماڻھو سنڌو ماڻھو تائين ڦهلجي ويا جن جا سياسي ۽ سماجي اثر ملڪ گير هئا.“

مولائي شيدائي دراوڙن لاءِ لکي ٿو ته اڳاٽا دراوڙ هئا جن دکن مان

نڪري سنڌ بلوچستان ۽ ڪلڊانيا تائين بيٺڪون وڌيون هيون.

محقق رزلي لکيو آهي ته ”برصغير هند جا قديم رهاڪو درويدي آهن جن جو رنگ ڪارونڪ ويڪرو وار ڪارا ۽ قدرتي گهنڊيدار ڪارين اکين وارا ۽ قد ۾ بندرا هئا جن سان پوءِ آرين شيدن ۽ مغل قومون گڏجي ويون.“

قديم سنڌ ۾ ڪاڪي پيرو مل لکيو آهي ته ”سنڌ جي پٽن کي جن اچي آباد ڪيو آهي سنڌال، پيلن ۽ منڊلوڪن جا اباڏاڏا جيڪي آسٽريليا کان چين ولايت جي واٽ وٺي آسام ۽ بنگال ڏي آيا ۽ پوءِ اتر هندستان ڏي وڌيا، ڪولن ۽ سنڌالن جون ٻوليون آسٽريليا جي ٻولين جي خاندان جي هڪ شاخ ليڪجن ٿيون.“

اتر اولهه هندستان جي مختلف نسلي گروهن جي سنگم بابت مشهور محقق اي ايل باشر لکيو آهي ته: موهن جي دڙي جي جن ڍانچن جو اڀياس ڪيو ويو آهي انهن مان معلوم ٿئي ٿو ته هڙاپا جا ڪجهه رهواسي ڊگها، سنڙي نڪ وارا ۽ رومي سمند واري طبقي جا ماڻهو هئا جيڪي قديم وچ اوڀر ۾ دريافت ٿيا آهن. جيڪي هاڻوڪي هندستان جي آبادي جا اهم عنصر آهن ٻيو عنصر ابتدائي آسٽريليا جي قديم رهواسين ۽ هاڻوڪي هندستان جي آبادي جا اهم عنصر آهن ٻيو عنصر ابتدائي آسٽريلين جو هو جن جا نڪ ننڍا ۽ ٿلها چپ هوندا هئا انهن جو تعلق آسٽريليا جي قديم رهواسين ۽ هاڻوڪي هندستان جي ڪجهه غير مهذب جا بلو قبيلن مان معلوم ٿئي ٿو فقط هڪ ڪوپڙي اهڙي لڌي وئي آهي جيڪا منگوليءَ جي نمائندگي ڪري ٿي ۽ ٻي ڪوپڙي جيڪا ننڍي آهي ان جو تعلق الپائن سان آهي پائنجي ٿو ته ڏاڙهي واري تصوير ۾ ٻئي عنصر شامل آهن پتل جي ٺهيل ناچڻي آسٽريليا سان تعلق رکي ٿي ان مان معلوم ٿئي ٿو ته تڏهوڪي زماني ۾ به اتر اولهه هندستان مختلف نسلي گروهن جو سنگم هو.

سبب حسن جو خيال آهي ته:

سندو ماڻھو جا اصل رهاڪو دراوڙ آهن موهن جو دڙو هڙاپا ۽ ٻين
هندن جي کوٽائي مان هن وقت تائين 40 ماڻهن جا ڍانچا (پيچرا) مليا آهن. انهن
پيچرن جي معائني کان پوءِ محققن نتيجي تي پهتا آهن ته سندو ماڻھو جا
باشندا قد جا ننڍا ۽ مٿو وڏو، رنگ جا ڪارا ۽ وار گهنڊي دار هئانڪ ويڪرو ۽
نتو هو چپ وڏا، ٿلها جيڪي اڳتي نڪتل انهيءَ ڪري چيو وڃي ٿو ته انهن جو
تعلق دراوڙ نسل سان هو.

دراوڙن متعلق ڪاڪوپيرو مل لکي ٿو ته:

نئين پٿر واري سڀيتا جو بنياد وجهندڙ دراوڙ لوڪ چوڻ ۾ اچن ٿا
ڪولن ۽ سنٿالن جي مٿان اهي لوڪ ڪاهي آيا هئا.
سبٽ حسن دراوڙن لاءِ لکيو آهي ته

موهن جي دڙي جي کوٽائي مان ڪجهه انساني پيچرا (ڍانچا) مليا
آهن جيڪي بحر روم جي اڀرندي ساحل جي پراڻن باشندن سان ملن ٿا. هڪ
هڏائون پيچرو ڪنهن منگول جو آهي. اهي ٻيهر هوي ٻوليءَ سان ملندڙ جلندڙ
دراوڙي ٻولي ڳالهائيندا هئا.

پاڪستان جي قوميتن تي تحقيق ڪندڙ روسي عالم گنگوفڪسي
لکيو آهي ته اصل دراوڙي فرقو جنهن قديم ترين تهذيب جو بنياد وڌو ان جو
پيدائشي رشتو درياھ سنڌ جي واديءَ ۾ ان آبادي سان ملي ٿو جيڪا اتي جديد
بحري دور ۾ رهندڙ هئي هو 2900 سال قبل مسيح ۾ اتر اولهه جي لڪن بولان
۽ خير کان ننڍي کنڊ ۾ پهتا.

اي ايل باشر سالن تائين سنڌ ۽ هند تي تحقيق ڪئي ان سلسلي ۾

لکي ٿو ته:

هڙاپا جي تهذيب ۽ دراوڙن جي ملڪ ۾ جيڪي هندو مذهب جا
عنصر مليا آهن اهي ڪافي حد تائين هڪ ٻئي سان ويجهڙائي رکن ٿا.
بلوچستان جي پهڙن ۾ جتي نال ۽ زوب تهذيبن پنهنجا ننڍا ننڍا ڳوٺ آباد ڪيا

مثلاً بروهي جيڪي نسلي لحاظ کان ايراني آهن پر پوءِ دراوڙي ٻولي ڳالهائين ٿا ان ڪري ئي اهو خيال ظاهر ڪيو ويو آهي ته هڙاپا واسي دراوڙ هئا. هندي ڏاکڻي علائقي ۾ جيڪو دراوڙي نسل آباد هيو ۽ اڃا تائين آباد آهي سو ڪنهن زماني ۾ سنڌ ۽ بلوچستان سان گڏ اتر اولهه جي سرحدي علائقي تي پنهنجا ڌاڪا ڄمائيندا آيا تيئن دراوڙي قبيلن پوئتي هٽندا ويا. پري هسٽارڪ انڊيا ۾ ڪانڊول لکيو آهي ته:

”دراوڙي اصل ۾ توراني آهن جن جو گهروچ ايشيا ۾ هو ڇاڪاڻ ته انهن جي ٻولي ۾ سڪٽين (شين) ننڪش منگولي ۽ فينش ٻولين جا ڪيترائي الفاظ موجود آهن ۽ انهن ٻولين جا گرامر ۽ لساني خدوخال جو بنياد هڪ جهڙو آهي.“

دارا اول جي انهن ڪتابن جن کي بهشتون نالي مشهور آهن ۽ اولهه ميڊيا ۾ آهن اهي ڪتابتن ٻولين ۾ آهن جن ۾ بابلي سڪتي ۽ ميڊي ٻولي آهي انهن ڪتابن جي سڪتي ٻوليءَ ۽ دراوڙي ٻوليءَ جو جيڪڏهن جائزو ورتو وڃي ته معلوم ٿيندو ته انهن ٻولين جي ڪيتري اختلاف هوندي به گهڻن گڏيل لفظن کي ڏسي راءِ ڏجي ٿي ته دراوڙي ٻولي سڪتي ٻوليءَ مان نڪتل آهي هتي دراوڙ اصل سڪتي نسل جا آهن.

هستري آف آرين رول ان انڊيا ۾ مصنف بي هومل لکيو آهي ته ”جڏهن آريا قبائل موجوده پاڪستان جي اتر اولهه جي ميدانن ۾ داخل ٿيا ته اتي دراوڙ قبيلن کان علاوه ٻيون قومون به رهنديون هيون ۽ دراوڙ انهن سڀني کان گهڻا مهذب ۽ شائسته هئا انهن وٽ جيڪو پهراڙيءَ وارو نظام رائج هو ان کي بنياد بنائي آرين فاتحن پنهنجو نظام لاڳو ڪيو.“

ڏيهي ۽ پرڏيهي عالم جو دراوڙن متعلق هي گڏيل رايو بيهي ٿو ته دراوڙن سنڌ ۾ بولان لڪ کان ۽ خير لڪ کان داخل ٿيا يعني ٻنهي طرفن کان بولان لڪ وارا سنڌ درياھ جي شهرن ۽ پهراڙين ۾ آباد ٿيا جنهن ۾ هوسنڌ مائٽر

واري مهذب تهذيب جا بنياد وجهندڙ بڻيا. خير لڪ وارا اوڀر ڏکڻ موجوده هندستان جي سرحد گنگا، جمنا، برهمپترا جي ڪنارن تي آباد ٿي ويا انهن هڙپا جهڙا شهر آباد ڪيا. مجموعي طور سنڌو ماڻهو واري تهذيب جا بانيڪار اهي هئا جيڪي آرين جي اچڻ کان اڳ ۾ تهذيب جا خالق، پنهنجي علائقن وارا، شهر ڳوٺن ۽ زمينن ڏنڌن جا مالڪ هئا آرين کين سڀ ڪجهه ڪسيو ۽ هو خانہ بدوش ٿي پيروارن پناهه گاهن ۾ لڪا جنهن مان سنڌ وارن موجوده بلوچستان جي جبلن ۾ وڃي بسڀرو ڪيو ۽ اوڀر هندستان وارا دراوڙ اڳتي ڏکڻ ويا. موجود تلنگا، تامل انهن جي اولاد آهن جڏهن ته سنڌوءَ ڪناري واري وسندڙ دراوڙن جي باقيات بروهي ۽ اوڏ نسل وارا ماڻهو آهن جيڪي بنيادي طور پونج سمنڊ جا رهاڪو هئا جيڪي عراق ايران کان ٿيندي توران مان سنڌ ۾ داخل ٿيا.

ڪاڪوپيرو مل دراوڙ نسل مان اوڏن بابت قديم سنڌ ۾ لکي ٿو ته ”سنڌ ۾ هن وقت جيڪي ”اوڏ“ آهن سي اصل دراوڙن جي ڪل مان آهن اهي اصل ڏکڻ هندستان ۾ هئا. اتر هندستان ڏي اچڻ کان اڳ وات تي جيڪو هنڌ اول وسائي ويٺا سو هنڌ سندن نالي پٺيان ”اوڏر ديش“ سڏجڻ ۾ آيو جنهن جو اڄاڻ ڦري اوڙيسا (Orissa) ٿيو بمبئي کاتي جي ذاتين جو ذڪر ڪندي هيءَ تحقيق اينٿون صاحب ڄاڻائي آهي. انهن اوڏن مان ڪي مارواڙ ويا. جتان پوءِ سنڌ ۾ آيا پر ٻولي اڄ تائين مارواڙين جهڙي ڳالهائيندا آهن اهي اصل هندو آهن پر اڪثر مسلمانن جهڙي شڪل اٿن ۽ ڪپڙا به اهڙا ڏيکيندا آهن سندن پير رامڏيو آهي جنهن جو ميلو سال بسال لڳندو آهي ”اوڏ“ لفظ جي بنيادي معنيٰ آهي ”اڏيندڙ“ اهي اڄ تائين ڀتين جون اوساريون کڻندا آهن“. (قديم سنڌ صف 86)

ڪاڪوپيرو مل ماڱر (ماجر) ذات جي مهاڻن کي به دراوڙن مان ڳڻي ٿو ۽ لکي ٿو ته:

سنڌ ۾ هن وقت ٻيا ماڱر (ماجر) ذات جا مهاڻا آهن اهي سنڌ جي آڳاٽن دراوڙن جو اولاد آهن يا پوءِ ڏکڻ هندستان کان آيا ساڳي ڪانهي. ايترو

معلوم ٿئي ٿو ته ڪيترين صدين کان سنڌ ڪڇ ۽ گجرات جا وڻجارا، ملبار طرف وڻج واپار لاءِ ويندا هئا اڄ به مغليين تعلقن جي جاتي ڪڇ ۽ گجرات طرف جا ميربحر ڏنگيون هاڪاري ملبار طرف پيا وڃن ماڻگر ذات جا مهاڻا ملبار طرف گهڻا آهن جنهن ڪري چئبو ته ملبار ڪناري وارن سان لهه وچڙ هئڻ ڪري اهي سنڌ ۾ آيا هجن ته عجب ڪونهي. (قديم سنڌ ص 86)

اياز پاڳت سنڌ ۾ ٻاهران آيلن واري نظريي کي رد ڪندي لکي ٿو ته: هاڻي اهو خيال، رايو ۽ مفروضو رد ٿي چڪو آهي ته سنڌ کي آباد ڪندڙ ٻاهر کان آيا هئا ۽ ڌرتي تي ڪنهن به انسان ذات جو وجود ڪونه هو. هتي حضرت آدم عليه السلام کان وٺي اڄ تائين ڌرتي انسانن جو گهوارو رهي آهي. هن ڌرتيءَ کي ڪنهن ڌاري قوم اچي آباد ڪونه ڪيو آهي.

محقق اياز پاڳت ذاتين، قومن ۽ قبيلن جي انسائيڪلوپيڊيا مهراڻ پبلشر ڪراچي چاپو پهريون 2018ع (صفه 50)

فادر ايج هيريس لکيو آهي ته

”هي سمجهيو ويو آهي ته هڙاپا جا باشندا قديم آسٽريلوي نسل سان تعلق رکن ٿا جو هڪ ئي وقت سنڌ سلطنت جي ايراضيءَ تي حاوي ٿي ويو هو ۽ بحر رومي نسلي اثر هيٺ ڊهيل هو سنڌ مائٽر جي حدن ۾ تهذيب جا عنصر کڻي گهڻو وقت اڳ آيو هو بعد ۾ وڌيڪ حملن جي زور ڪري هي بحر رومي عنصر سڄي ننڍي کنڊ ۾ ڦهليجي ويو ۽ ڏيهي عالمن سان ملي جلي درلوڙ بڻجي ويا.“
انساني نسل بابت آرنلڊ ٽائن بي لکي ٿو ته

”نسل جي اصطلاح جو مطلب اهو آهي ته انسانن جي ڪنهن خاص گروهه ۾ چند امتيازي وصفون جيڪي انهن جي ماءُ پيءُ ۽ جاءِ نشينن جي ميراث طور منتقل ٿينديون هجن، نسل جو هي گمان ڪيل وصفون جن جو اسان کي هتي سڻوڪار آهي اهي مٿانهين نفسي يا روحاني خصلتون جيڪي مختلف معاشرن جي فطرت ۽ جبلت ۾ داخل سمجهيون وينديون آهن. پر نفسيات خصوصاً گڏيل نفسيات جو علم اڃا ابتدائي مرحلي ۾ آهي ۽ نسل کي تهذيب

جي پيدا ڪرڻ جو هڪ عامل قرار ڏيندي جيترا بحث ٿيا آهن اهي ان مفروضي تي مبني آهن قابل قادر ۽ نفسي عادتون ۽ مزاج ۽ ڪن ٻاهرين جسماني طبيعتن ۽ تاثير جي وچ ۾ گهرو تعلق آهي ذهني بدترين ڪنهن ڪنهن طريقي سان چمڙي کي رنگ ۽ روغن سان وابسته آهي انهيءَ ڪري انهن ٻنهي جي وچ ۾ به واقعي هڪ علائقو آهي جڏهن ته حياتيات جي نقطهءَ نظر سان هي ڳالهه غير يقيني معلوم ٿئي ٿي. جيئن ته تهذيب جي نسلي نظرين ۾ سڀ کان وڌيڪ هر دلچسپ نظريو آهي جنهن ۾ اڇي چمڙي واري نسل جي سونهري وارن، پورين اکين ۽ وڏي مٿي وارن ماڻهن کي مٿانهين تي رکيو ويو ڪن انهن ماڻهن کي نارڊڪ (جرمن نسل) چيو، نسلي ان کي پوري رنگ وارو حيوان نالو ڏنو.

رما شنڪر جورياو

”انساني هڏون پنجن جي باقيات ان کانسواءِ به مجسمن جا سرجن مان ظاهر ٿئي ٿو ته هڙاپا ۽ مهين واري شهرن جي آبادي هر رنگ ۽ نسل جي ماڻهن تي ٻڌل هئي جن ۾ چار مختلف نسل ملن ٿا. يعني اصلي آسٽرولائيڊ، بحرور وارا، الپي، منگول انهن چئن مان ڪهڙي نسل وارا سندن ماڻهو واري تهذيب جا باني هئا ۽ ان سوال جا مختلف جواب ڏنا ويا آهن هڪ خيال اهو به آهي، اهل سنڌ آرين جي اچڻ کان اڳ ڪهڙي نسل سان تعلق رکندڙ هئا. جن جي تهذيب کي آرين تباهه ڪيو هو.“

محقق ڊاڪٽر گستاو لي بان لکي ٿو ته:

دراوڙ قوم هند ملڪ جي قديم باشندن ۽ زرد رنگ جي قومن جي ميلاپ سان پيدا ٿي آهي جيڪي پرمپترا جي طرف کان هندستان ۾ آيا هئا. ۽ پوءِ انهن ۾ توراني جيڪي اتر اولهه کان آيا ۽ شامل ٿي ويا مطلب ته انهن جي ٻئي ميلاپ سان دراوڙ آهن ۽ اهي ٻن گروهن ۾ ورهايل آهن پهريان اهي جن ۾ اصلي باشندن جو جزو وڌيڪ غالب آهي جنهن کي به درلودين چيو وڃي ٿو

جيڪي پرو دراوڙ ۽ توراني قوم جي ميل سان ٺهي آهي اها خاص دراوڙ آهي.
سرهربرت رسلي ان نظرئي کي رد ڪري ٿو ته دراوڙ منگول نسل جا آهن ۽ لکي ٿو ته:

”اهو خيال بنيادي طور ان ڪري ناقص آهي ته تبت جي ماڻهن جو رنگ پيلو ۽ اچو آهي ۽ منهن جي هڏي نڪتل آهي جيڪڏهن دراوڙ منگول نسل جا هئا ۽ تبت کان آيا هئا ته هنن جو رنگ پيلو (ڦڪو) هجي ها! ۽ منهن جي بناوٽ به انهن سان مشابحت رکي ها! ان جي ابتڙ دراوڙن جو ڪارو رنگ انهن لاءِ ۽ انهن کان پوءِ ايندڙ آرين جي نزديڪ هڪ غير معمولي عيب هو.“
انڙا پالا پي جي ماهر ريشيو هيل لکي ٿو ته:

”دراوڙ آسٽريليا جي قديم نسل سان تعلق رکن ٿا جن ۾ ٻولي کانسواءِ ڪيتريون ڳالهائون هڪجهڙيون آهن جيڪڏهن اهو تسليم ڪجي ته سنڌو سلطنت واري دؤر ۾ دراوڙ نالي نسلياتي گروهه رهندو هو. جن جي باقيات مان تامل، تلنگو، بروهي ۽ اوڏ آهن ته سوال ٿو پئدا ٿئي تامل، بروهي ۽ اوڏ ۾ ايڏو وڏو فرق ڇو آهي تامل ڪارا، اوڏ ڪڻڪ رنگو ۽ بروهي ڳاڙهو ۽ اچو ٿئي ٿو، جتي عموماً موسمي حالتون هڪ جهڙيون رهن ٿيون پوءِ انهن ۾ جسماني ۽ رنگ جو فرق ڇو آهي؟“
دراوڙ لفظ جو چيد اياز پاڳت هن طرح ڪري ٿو ته:

سنڌي ٻوليءَ موجب هو ٻن لفظن در ۽ اوڙ جو مرڪب آهي جنهن جي معنيٰ ٿئي ٿي در معنيٰ گهر، گهر ٻاهران، ٻاهر کان ملڪ کان ٻاهريون اوڙ معنيٰ آيل، آندل، ٻاهر کان گهرايل، غير ملڪي، ڌاريو. (صفه 54)
وي اي سمٿ درويد جي لفظي معنيٰ لکي آهي ته مٺو ۽ سهڻو.

اياز پاڳت لکي ٿو ته ”عالم ۽ تاريخدان نه ڄاڻ ڪهڙي حقيقت ۾ دراوڙ لفظ انهن لاءِ ڪتب آندو ويو هو جيڪي ٻاهران مزدوري ڪرڻ جي سانگي خوشحال سنڌ سلطنت جي شهرن ڳوٺن ۽ ٻهراڙين ۾ آيا هئا.“ (ص 58)

مولائي شيدائي جنت السند ۾ لکي ٿو ته:

”دراوڙن کان اڳ سند اتر هندستان ۽ بلوچستان ۾ ڪول ۽ سنٿال قومون رهنديون هيون جن کي دراوڙن لوڏي ڪڍيو هو. دراوڙن پهريان ئي پونج سمنڊ جي ڪناري کان نڪري ڪالدي (عراق) ۾ سڪونت اختيار ڪئي هئي ۽ پوءِ بلوچستان کان سنڌ ۾ وارد ٿيا يا پهريان ئي هندستان کان نڪري پوءِ عراق ۽ پونج سمنڊ جي ڪناري تي پهتا. اهو مسئلو اڃا تائين محقق حل ڪري نه سگهيا آهن. ايترو چئبو ته سنڌ ۾ پهريان ئي بلوچستان کان وارد ٿيا هئا جنهن جي ثبوت لاءِ دراوڙي الفاظ بروهين جي ”ڪرگالي“ زبان ۾ اڃان سوڌو شامل آهن.“

محترم ائو ميل ڪتاب Dancing Shadow ۾ لکي ٿي ته:
يورپ جا ڪيلٽڪ (Celtic) نسل جا ماڻهو دراوڙ هئا جيڪي سامونڊي سفر جا ماهر ۽ شوقين هئا.

مولوي نور محمد دراوڙن بابت لکي ٿو ته:
قديم دور کان وٺي دراوڙ واپس آيا ان دور کان وٺي سن 790 هجري تائين بي مذهب رهيا (حقيقت ۾ دراوڙ جي معنيٰ آهي مذهب کان دور) ۽ سن 790 هجريءَ ۾ دين اسلام اختيار ڪيائون.

ڄاموٽ حاجي خان چاچو سنڌي دراوڙ کي لقب طور ڄاڻائي ٿو:
طوفان نوح کان گهڻو پوءِ 1050 قبل مسيح ۾ مذهبي طور ٻن ڌڙن ۾ ورهائجي ويا انهن فرقن مان هڪ کي آريا ته ٻئي دراوڙ سڏيو ويو آهي پهريان مذهبي فرقا ۽ پوءِ صفاتي لقب ٿي ويا، آريا بي معنيٰ مقصد هو خدا تعاليٰ جي وحدانيت جا پيروڪار ۽ دراوڙن جو مفهوم هو دين کان دروييل.

سن 85 تاريخ حضرت سڌ پاڳو چوٿون جلد پهريون حضرت سنڌ اڪيڊمي ڪنڌڪوٽ دسمبر 2014

دراوڙن متعلق جيڪي راياءُ عالمن ڏنا آهن انهن جي روشنيءَ ۾ جيڪي وڏيون ذاتيون اڄ به سنڌ ۾ رهن ٿيون جن کي دراوڙي ڪل واريون ذاتيون يا انڊرلوئيڊين چيو وڃي ٿو تن جي باقيات اوڏن، بروهين ۽ مهاڻن جي روپ ۾

اڄ به سنڌ جي هر حصي ۾ موجود آهي، سما قبيلن لاءِ سڌو ته نٿو چئي سگهجي ته اهي چند يا اصل دراوڙي ذات آهي ڇو ته ان ذات ۾ انڊو آرين رت جو ميلاپ درلودين رت جي پيٽ ۾ گهڻو آهي پوءِ به سنڌ جي تمام قديم ذات هجڻ ڪري انهن جو ذڪر لوڌن، بروهين ۽ مهاڻن کان پوءِ ڏجي ٿو.

اوڏ

واديءَ سنڌ ۾ لوڌن کي ڪير نه سڃاڻي؟ آلي مٽيءَ جي چاڻن مان پٽيون ٺاهڻ سندن قومي پيشو آهي. ان ڪري سنڌي زبان ۾ محاورو آهي ته، ”لوڏ مٽيءَ جا ڪوڏ!“ لوڏ کي اڏوت ڪرڻ جو طريقو ساري برصغير مشرق وسطيٰ يعني سنڌ جي ٿر کان وٺي صحراءِ اعظم آفريڪا جي ڪنارن جي ملڪن تائين عام آهي. ان ڪري وڏي وثوق سان چئي سگهجي ٿو ته، جڏهن آدم ذات تاريخ جي قديم شڪاري دور مان نڪري، يعني غارن ۽ چرن مان نڪري، سمنڊن، دريائن ۽ ڍنڍن جي ڪنارن تي آباد ٿيڻ شروع ڪيو هو ته حضرت انسان پاڻ کي جهنگلن ۽ ٻيلن ۾ رهندڙ شڪاري جانورن جي حملن کان بچائڻ ۽ پنهنجي شڪار ڪيل جانورن جي گوشت کي سانڍي رکڻ لاءِ چپرن جي بجاءِ گوهيل مٽيءَ مان گهرن ٺاهڻ جو هنر ايجاد ڪيو هو. جنهن درجي کان اڳتي هلي حضرت انسان سرون ٺاهڻ ۽ باهه کي گولي لهڻ ۽ ان کي استعمال ڪري سرن کي پڇاڻي پختن ۽ ديري يا گهرن ٺاهڻ جا هنر ايجاد ڪري ورتا هئا ۽ هو هينئر واهڻن جي بجاءِ ڳوٺن ۽ وڏن واهڻن ۽ شهرن ۾ رهڻ لڳو هو. ان ڪري چئي سگهجي ٿو ته لوڏ کي اڏوت ڪرڻ جو هنر، غارن ۾ رهڻ ۽ پنکي اڏوت ڪري گهر جوڙي رهڻ جي وچ وارو عبوري دور آهي.

علم الانسان جي عالمن جي تحقيق موجب لوڏ قبيلن روزگار جي سلسلي ۾ بحيره روم جي ڏاکڻي ڪنارن وارن ملڪن مان هجرتون ڪندا اچي واديءَ سنڌ ۾ رهيا هئا. سندن قد ڪاٺ، چهرو مهرو ۽ خدو خال ڏيکاري ٿو ته سندن نسلي تعلق آسٽريلوي يا آريه نسلن سان نه پر سامي نسل سان آهي.

منجهن اڄ به سامي نسل وارين قومن واريون عادتون ۽ اطوار، رسمون ۽ رواج موجود آهن.

اوڏ هندن جي رواج جي خلاف مسلمانن وانگر گهڻيون شاديون ڪندا آهن منجهن ماءُ، پيڻ، ناني، سس، پڦي، ماسي، پائين ۽ پائيجن سان شاديون نه ڪندا آهن، پر ماساتن، پڦائن، ماروئن، سوئن سان شاديون ڪرڻ وٽن مباح آهي. ودوائن کي شادي نه ڪرائڻ جو وٽن رواج نه آهي ۽ نه وري هندن وانگر سندن محرمن جو دائرو ستن گوترن (پيڙهين) تائين وڃي ٿو. اوڏ مرد ۽ زالون پاڻ گڏجي پورهيو ڪندا آهن. مرد فقط مٽي گڏين ۽ پتين جي اوساري ڪن. باقي ٻيو سمورو گهرو خواهه ٻاهريون ڪم ڪار عورتون ڪنديون آهن. اوڏ عورت جي سخت جاني ۽ مڙس سان جنسي و افاداري ضرب المثل آهي. اوڏ مرد ڌوئي ۽ انگر ڪوپائين ۽ مٽي تي پڳ پائيندا آهن. عورتون وڏو جهولدار پٿرو ۽ ڪنجري پائينديون آهن. هوسون جازيور وري پائين. سندن گهم (زينور) گهڻو ڪري چاندي جا هوندا آهن.

اوڏ نه مال جا ڏڻ ڌارين ۽ نه وري هاريو ڪن. ان ڪري منجهن زمين حاصل ڪرڻ جو ڪوبه خيال پيدانه ٿيو آهي. ڪاشت ڪاري ۽ ڌڻن ڌارڻ کان پري رهڻ جي ڪري منجهن چوري ۽ زوري ڪرڻ جو ڪوبه رواج پيدانه ٿيو آهي. البته مسلمان سندن چوريون ڪندا آهن ۽ پنگ وٺي کين موتائي ڏيندا آهن. پڪا گهر ٺاهي ڳوٺ ٻڌي ويهڻ جو رواج پڻ منجهن نه پيو آهي. هو پڪن ۾ رهندا آهن. ان ڪري سندن گهرو سامان پڻ مختصر هوندو آهي. ان ڪري کين ڌنڌي ڪرڻ خاطر هڪ هنڌان لڏي وڃي ٻئي هنڌ رهڻ ۾ ڪابه تڪليف نه ٿيندي آهي. منجهن ڪورتن ۾ وڃي مقدمي بازي ڪرڻ جو رواج نه هجڻ جي برابر آهي. سندن فيصلا پنچائت ڪندي آهي. پنچائت جي فيصلي کان منهن موڙڻ جي مجال اڃا ڪنهن اوڏ ڪٽنب ۾ پيدانه ٿي آهي. پنچائت وقت مرد ۽ عورتون پاڻ گڏجي ويهندا آهن ۽ عورتن کي ان ۾ ڳالهائڻ جو پورو پورو

اختيار حاصل هوندو آهي. سندن نيادن ۾ مرد مڪي هوندو آهن، جيڪي گهڻو ڪري موروثي هوندو آهن.

وٽن زمين ۽ مال جي ڌڻن جي نه هجڻ ڪري منجهن عورت کي غلام رکڻ، ان لاءِ پاڻ وڙهڻ ۽ تڪرار ڪرڻ جا مثال ورلي ٿيندا آهن. زمين ۽ مال جي ڌڻن نه هجڻ ڪري وٽن مڪمل مساوات آهي. ان ڪري مٿن نيڪ مرد يا مڪي جي هٿان ظلم ڪرڻ جو ڪوبه رواج پڻ پيدا نه ٿيو آهي. زمين جي نه هجڻ ڪري سندن قومي روايتن ۾ عورت کي وڏو احترام ۽ عزت حاصل هوندي آهي. سندن معاشري ۾ سماجي آزادي هجڻ جي ڪري سندن گهر تي مرد جي نه پر عورت جي حڪمراني هوندي آهي. مرد جو عورت تي ضابطو نه هجڻ جي برابر محض زباني طور تائين محدود هوندو آهي. عورت جي مرد سان مساوات جي ڪري وٽن شاديون به سوليون ۽ طلاقون به سوليون هونديون آهن. انهيءَ ڪري اسان واري معاشري جي بلڪل برخلاف، ڪنهن اوڏن جو پنهنجي مڙس جي هٿان قتل يا زخمي ٿيڻ جا مثال پڻ اٿلپ هوندا آهن. وٽن ڪنهن نوجوان عورت جو غير شادي شده ۽ انهيءَ برڪ عورت جي مرضي ۽ خواهشن موجب سندس زير اثر ڪٽنب کي خرچ پڪو ۽ قرض ڏيندا آهن. جيڪڏهن اها برڪ عورت ڪنهن سبب کان انهيءَ زميندار کان ناراض ٿي پوندي آهي يا سندس زمين کي ڇڏي وڌيڪ سهولت واري زميندار جي آبادي ڪرڻ گهرندي آهي ته سمورا ڪٽنب ۽ ويڙهو سندس حڪم تي انهيءَ زميندار جي زمين ڇڏي ڪنهن ٻئي زميندار جي وڃي زمين آباد ڪندا آهن. منجهن مستقل طور تي ڳوٺ ٻڌي ويهڻ جو رواج نه پيو آهي، ان ڪري هو پڪيون جايون نه اڏائيندا آهن. انهن قبيلن ۾ اسين گهرن جي اندر يا گهرن کان ٻاهر معاملن ۾ عورت جي حڪمراني ڏسون ٿا.

دراوڙ قبيلن ۾ پڻ اوڏن وانگر مردن ۽ عورتن ۾ مساواتي هوندي آهي. عورت جي آزادي ۽ حڪمراني جي ڪري، وٽن عورتن تان پاڻ ۾ يا ٻين سان وڙهڻ، تڪرار ڪرڻ ۽ مقدمي بازي جو رواج نه آهي. اوڏن وانگر منجهن به

پنچائت جو رواج آهي. جنهن ۾ عورتن کي مردن سان گڏجي بهرو وٺڻ جو حق آهي. مسلمانن ۾ مرد جو فيصلو حرف آخر هوندو آهي. دراوڙ قبيلن ۾ عورت جو فيصلو حرف آخر هوندو آهي. عورتن جي آزاد هجڻ ڪري دراوڙ عورتن جي بهادري مشهور آهي. اوڏن وانگر هو جهيڙي جهڻي کان پري رهندا آهن. پر ڪنهن جهيڙي جي حالت ۾ دراوڙ قبيلن جون عورتون، اسان جي عورتن وانگر گهرن ۾ ويهي مردن جي فتح لاءِ دعائون نه گهرنديون آهي، پر وڏي همت بهادريءَ سان مردن سان ساٿ ڏينديون آهن. جيڪڏهن دشمن کانئن هٿيارن ۾ اڳرو نه هوندو آهي يا تمام وڏي انداز ۾ نه هوندو آهي ته دراوڙ عورتن جي لٽ وهائڻ جو نظارو ڏسڻ لائق هوندو آهي.

دراوڙ معاشري ۾ عورت ۽ مرد ۾ مساوات هجڻ جي ڪري سندن شاديون به سوليون ۽ طلاقون به سوليون ٿينديون آهن. ڪنهن بيوه يا مطلقه عورت جو غير شادي شده حالت ۾ رهجي وڃڻ جو مثال ورلي ملندو آهي. طلاق جي حالت ۾ ٻارن تي ماءُ جو حق تسليم ڪيل هوندو آهي. پر گهرو سامان، مال ملڪيت مرد کي ملندا آهن. ان ڪري ٻارن جي پالنا ڪرڻ لاءِ دراوڙ عورت کي هڪدم ٻيو ڀرڻو ڪرڻو پوندو آهي. معاشري ۾ عورت جي حڪمران هجڻ جي برابر هوندو آهي. گهڻن عورتن سان شاديون ڪرڻ وٽن هڪ عام ڳالهه هوندي آهي ۽ ان ۾ مٿي مائتي ڪرڻ يعني شادي ڪرڻ لاءِ خون جي رشتن واريون بندشون تمام نرم ۽ گهٽ هونديون آهن. سواءِ سڳين مائرن پيئرن جي باقي ٻيا سمورا سڱ وٽن مباح هوندا آهن.

سنڌ ۾ عام طور تي مشهور آهي ته، سندن رواج موجب زال جي پيئرن ۽ مڙس جي پائرن سان جنسي ميلاپ ڪرڻ کي برونه ليکيو ويندو آهي. ساڳيءَ ريت سهرن لاءِ نهرون ۽ نائين لاءِ سس سان جنسي ميلاپ ڪرڻ تي ڪوبه خاص اعتراض نه واريو ويندو آهي. بشرطيڪ اهڙيون عورتون ان کي پاڻ پسند ڪنديون هجن ۽ اعتراض نه ڪن.

پاڪستان ٺهڻ کان پوءِ مسلمان معاشري جي زير دستي هيٺ اچي وڃڻ بعد هو ظاهري طور تي انهن حقيقتن جي بر ملا طور تي اعتراف ڪرڻ کان نتائين ٿا. پراڻا مثال ۽ رواج حقيقتون هونديون آهن، شادين ۽ ٻين خوشين جي موقعن تي هي قبيلن ڇڙواڳ جنسي ميلاپ ڪرڻ سان خوشيون ملهائيندا آهن. ابوبڪر خان مگسي لکي ٿو ته ”مون کي منهنجي هڪڙي ڪولهي هاري هڪڙي شادي ۾ شريڪ ٿي جنسي ميلاپ جي مزو وٺڻ جي دعوت ڏني هئي. دعوت ڏيڻ کان اڳ ۾ هو سمورين عورتن جي اجازت ۽ راضي وٺي آيو هو. مون ڪائونس پڇيو هو ته، انهيءَ جنسي ميلاپ ڪرڻ وقت عورتن جا پيٽر، پائڻ يا مٿس يا سندن عورتن جو اعتراض نه ڪنديون آهن؟ هن جواب ڏنو ته، اسين سڀ پاڻ ۾ مائٽ آهيون. اسان وٽ مائٽن ۾ اعتراض نه ٿيندو آهي. اسان فقط ڪنهن ڌارئي يعني غير مائٽ تي فقط دل ۾ رنج ٿيندا آهيون، پر هن سان وڙهندا نه آهيون، بشرطيڪ عورت پاڻ راضي هجي. اهي رواج ڏيکارين ٿا ته وٽن اڃا مادرانه حق وارو نظام گهڻي قدر قائم آهي.“

اسان جي فاضل مصنف مسٽر اينگلز دنيا جي ٻين قومن جا ڪيترائي مثال ڏنا آهن. مثلاً: آسٽريليا بحرالڪاهل جي جزيرن، اتر قطب جي اسڪيمو قبيلن ۽ آمريڪا جي ريڊ انڊين قبيلن ۾ مادرانه حق جي ڪري معاشري ۾ عورت جي حڪمراني جو رواج آهي. منجهن نه رڳو ويجهن رشتن، نسلن اولاد ۽ پيءُ ماءُ جي وچ ۾ جنسي ميلاپ ڪرڻ جو رواج آهي. پر هندوستان ۾ تهيت هڪ عورت گهڻا مرد واري شادي به رائج آهي. انهن سمورن قبيلن ۾ هڪ ڳالهه مشترڪه يا گڏيل طور تي ملي ٿي ته هي قبيلن اڃا به شڪاري ۽ نيم زرعي دور ۾ هلندڙ قبيلن آهن. ان ڪري چئي سگهجي ٿو ته اسان وارو معاشرو پڻ شڪاري ۽ نيم زرعي دور ۾ انهيءَ رواج مان ضرور لنگهيو هوندو ۽ زراعت جي پيدا ٿيڻ بعد مادرانه شجري کي ترڪ ڪري پدرانه شجره ۾ داخل ٿيو آهي ۽ مادرانه شجري جي جاءِ تي پدرانه شجري ۾ مرد جي حڪمراني پيدا

ٿي آهي.

ملڪ ۽ معاشري جي ٻولي ثقافت جي ارتقا جي درجن جي عڪاسي ڪندي آهي. ٻولي کان وڌيڪ ٻيو ڪوبه تاريخي رڪارڊ نه هوندو آهي. اسان جي سنڌي ٻوليءَ ۾ پڻ ان جا آثار موجود آهن. مثلاً ڏير معنيٰ مڙس سان شامل ٻيو مڙس يا ور. خود ور لفظ جي معنيٰ آهي وري وري اچڻ وارو. يعني گهڻن مڙسن مان وري وري اچڻ وارو مڙس يعني سڀني کان وڌيڪ پيار ڪندڙ مرد ۽ ڏير ٻيو مڙس هوندو آهي. مڙس جو پاءُ ۽ ۾ جمع پاءُ. ساڳي طرح هڪ مڙس جون گهڻيون زالون هڪ ٻئي کي ساهيڙيون يعني هڪڙي ساهيڙ جون زالون سڏينديون هيون. هينئر سنڌي زبان ۾ سنڌي زالون محاوري طور فقط دوست زالن کي ساهيڙيون سڏين ٿيون. سریت جو لفظ خاص زراعت پيشي يعني زميندار جي هاري يا پورهيت جي زال لاءِ استعمال ڪيو وڃي ٿو. جيڪي پنهنجي شادي ڪيل زال يا زالن سان گڏ محض جنسي عياشي لاءِ پورهيت طبقي جي زالن کي پنهنجن سریتون ڪري رکندا آهن ۽ کين باقاعده طور کاڌو پيتو، ڪپڙو لٽو، گهر گهاٽ مهيا ڪندا آهن. سریتن جا زميندار ۽ جاگيردار سریتن جي پنهنجن مڙسن سان جنسي ميلاپ ڪرڻ تي ڪوبه اعتراض نه ڪندا آهن. ٻئي ڌريون پاڻ ۾ پائي پائي ٿي رهندا آهن. ساڳي ريت سریت جي مڙس کان سواءِ ساڻس جنسي ميلاپ ڪندڙ دلپسند مرد کي يار چئبو آهي ۽ هو به يار تان قربان ٿيڻ لاءِ تيار هوندي آهي.

بروهي

اڳوڻي بلوچستان ۾ بروهي يا براهوي سڀني کان گهڻا آهن. حاڪم گهراڻا ان ئي قبيلي مان آهن. هو پنهنجي ۽ بلوچن جي وچ ۾ فرق ڪرڻ لاءِ بلوچن کي ”نارئي“ يعني هيٺاهين پٽ وارا سڏيندا آهن. مڙسن جو خيال آهي ته براهوي متان ”باروهي“ جي بگڙيل صورت هجي، جنهن جي معنيٰ آهي ”سج وارو“ اهڙي ريت اهي به نالا متان هڪ ٻئي جي فرق ڏيکارڻ لاءِ ڪم ايندا هجن.

ائين جيئن ”مٿاهين پٽ وارو“ ۽ ”هيناهين پٽ وارو“ ٻين صاحب جي خيال ۾،
 براهوي ”براهو“ مان نڪتل آهي، عام طرح ابراهيم نالي کي ننڍو ڪري ”براهو“
 ڪوٺيندا آهن. انهيءَ عجيب قبيلي جي بڻ بڻياد بابت ڪافي قياس آرائيون
 ڪيون ويون آهن. سندن ٻولي بروهڪيءَ جو بلوچيءَ سان ڪولڳ لڳاپو
 ڪونهي ۽ وڏا مستند عالمن ان کي دراوڙي نسل جي ٻولي سمجهن ٿا. ٿئي وڏي
 ۾ وڏا بروهي قبيلو، سندن پنهنجن لفظن ۾، جد گال يعني جٽ سڏيا وڃن ٿا،
 جڏهن ته مڪران ۾ بروهين کي عام طرح ”گرد“ ۽ سندن ٻوليءَ کي ”گردِي“
 ڪوٺيو وڃي ٿو. هوسني آهن پر چيو وڃي ٿو ته منجهن کي به سيد، پير يا
 ملا ڪونهن، ۽ بلوچن کان گهٽ تعصبي آهن. هو ويس وڳي، ريتن رسمن ۾
 بلوچن کان ڪي گهڻا مختلف ڪونهن، سواءِ ان ڳالهه جي ته سندن عورتون نير
 جون شوقين آهن، جو رنگ بلوچ ڪونه پائين. بلوچ کين گهٽ سمجهندا آهن.
 سندن اصل نسل بابت صادق علي چوي ٿو: ”افغان جيان بروهي به بني اسرائيل
 ڏسڻ ۾ اچن ٿا ۽ سندن حشر به اهڙو ئي ٿي. جهڙو افغانين جي وڏن جو بابل جي
 بادشاهه بخت نصر جي دؤر ۾ ٿيو هو. 600 ق.م ڌاري هنن بلوچن جي ٽڪرن ۾
 اچي پناهه ورتي هئي ۽ اڃا تائين اتي رهندا اچن ٿا. سنڌ ۽ بلوچستان علائقي
 ۾ ”ابراهيم“ نالو عام طرح ”براهيم“ ڪري اچاريو ويندو آهي. بروهين جي ان
 پهرين وڏي جو نالو ”براهو“ هو. سندس پوين کي ”براهئي“ سڏيو ويو. جنهن
 جي معنيٰ آهي براهو جا پويان. هڪ ٻئي بيان موجب هو حلب کان آيا ۽
 بلوچستان ۾ اچي ويٺا، انهن ۾ هڪڙو پريو مٿس مير ابراهيم خان نالي
 هڪڙو همراهه هو جنهن کي سردار کڻي ڪيائون، يا پاڻن جي ٿو ته جهن سندن
 وڏا بخت نصر جي صاحبيءَ ۾ يروشلم کان پڳاهڻا ته اچي حلب ۾ ويٺا هئا ۽
 عربستان جا اصل رهاڪو نه هئا. سڀ بروهي زائفائون گهگهو پائينديون آهن،
 پر هڪ خاصيت اهڙي آهي، جا ٻنهي قبيلن ۾ وڏو فرق ڦاٿل رهي ٿي. سڀ
 بروهي عورتون هميشه نير ۾ ڳوڙهار گيل گهگها وڏي شوق سان پائينديون

آهن، جڏهن ته مٿينءَ سنڌ ۽ بلوچستان علائقن ۾ بلوچن جون زائيفائون توڙي مردنير ڏنل يا ڪوٺيو ڪارو ڪپڙو ڪڏهن ڪونه پائڻ، صادق علي چوي ٿو ته: ”مون کي بروهي عورتن جي ويس ۽ تصويرن ۾ جارجيائي چوڪرين کي لوڊيل ويس جي وچ ۾ اڪثر وڏي مشابهت ڏسڻ آئي آهي، جنهن مان مون اڪثر ائين ڄاتو آهي ته بروهي اصل جارجيا مان آيا هئا، ڇو ته سندن ٻوليءَ جو افغانيءَ يا بلوچن جي ڪنهن به ٻوليءَ سان ڪولڳ لاڳاپو ڪونه آهي، بروهين منڍ ۾ ٻن ٽاڪرو چپرن ۾ پناهه ورتي هئي: هڪڙو ساراوان يعني چوٽيءَ وٽ ٽڪرن جو چپر، ۽ ٻيو جهالاوان يعني ”تري وٽ ٽڪرن جو چپر“ هو هميشه ٻن مختلف سردارن جي هٿ هيٺ رهيا آهن.

1941ع ۾ سنڌ علائقي اندر رهندڙ بروهين جو تعداد 82,326 ڳڻيو ويو، پر بروهين جي آدم شماريءَ جو صحيح انگ معلوم ڪرڻ ڏکيو آهي، ڇو ته نرالي نموني جا لاڏاڻو آهن. سنڌ علائقي ۾ جيڪي بروهي ڳڻپ هيٺ آندا ويندا آهن، تن ۾ هميه دائمي طرح رهندڙ به هوندا آهن ته ٿوري وقت لاءِ لڏي آيل به انهيءَ لڏ پلاڻ جاتي قسمر آهن: ميعادي، نيم دائمي ۽ دائمي وڏي ڏکيائي ميعادي لڏي ايندڙن جي ڳڻپ ڪرڻ ۾ درپيش اچي ٿي، ڇو ته هيءَ لڏ پلاڻ گهڻو ڪري ڳڻپ واري وقت ٿيندي آهي. از انسواءِ سنڌ علائقي ۾ نيم دائمي رهواسيءَ جي خاطري ٿيڻ به ڏکي آهي، ڇو ته ڏٺو ويو آهي ته ڪيترا بروهي ايندا ته ٿوري وقت لاءِ آهن، پر پوءِ هميشه لاءِ رهي پوندا آهن. مسٽر لئمبرڪ چوي ٿو ته ڳڻيندڙن لاءِ انهن ماڻهن کان جي عام طرح شڪي سپاءِ وارا ٿيندا آهن، اهو معلوم ڪرڻ واقعي ڏکيو آهي ته هو هتي ڪيستائين رهندا، ۽ جيئن ته هو اڪثر ساڳئي منزل گاهه ۾ سياري جا ڪيترا مهينا رهيا پيا هوندا آهن، انهيءَ ڪري ڳڻيندڙ هنن جي داخلا ضرور ڳڻپ جي ساڳين پٺڻن ۾ ڪرڻ تي هر ڪجي ويا هوندا، جن پٺڻن ۾ پرياسي ۾ گهرن اندر رهندڙ آدم شماريءَ جي ڪٿي هوندا آهن. ڳڻپ ڪندڙن کي جا ٻي ڏکيائي درپيش اچي ٿي، سا هيءَ آهي ته

جيئن پوءِ وڌيڪ بـروهي نيم دائمي رهائش اختيار ڪرڻ ڏانهن مائل هوندا آهن. هوسنڌ علائقي اندر هڪڙو يا شايد ٻه يا وڌيڪ اونهارو رهندا. پهرين ارادو هوندن ته ڏوڪڙ ڪٺا ڪري تڪرن ڏانهن موٽي وينداسون، پر پوءِ خيال مٽي ويندن ۽ انهن پئسن مان زمين وٺي ڇڏيندا. اهڙا ماڻهو پوءِ به ڪڇن اجهن يا تنبن ۾ رهندا ايندا، پر هاڻ هومينعادي لڏي ايندڙ نه رهندا. ان ڪري کين نيم دائمي رهواسين کان الڳ ڪرڻ تمام ڏکيو آهي.

1901ع کان پوءِ هر ڏهين سال ٿيندڙ ڳڻپ وقت بلوچستان علائقي جي اختياريءَ وارا انهيءَ ڳالهه کي تشویش جي نظر ۾ سان ڏسندا رهيا آهن ته اتان جي ماڻهن خاص ڪري بروهين ۾ لڏي وڃي سنڌ ۾ ويهڻ جو لاڙو جيئن پوءِ وڌندو پيو وڃي، پر مٿي ڄاڻايل ڏکيائين جي ڪري اڃا تائين پورو پتونو پئجي سگهيو آهي ته آخر بلوچستان کان ڪيترا بروهي سنڌ جي علائقن ۾ لڏي آيا آهن. مسٽر لئمبرڪ جو خيال آهي ته لڏي ايندڙ ڪيتري حد تائين اڳوڻيءَ سنڌ ۾ ويهندا پيا وڃن. سو معلوم ڪرڻ سڀني ۾ خاطريءَ جو ڳو طريقو هي ٿيندو ته اهي لڏي ايندڙ جيڪي بـولان، ملا، هـرباب ۽ قوسي لکن واري واٽ وٺي اچن ٿا، تنهن تي آڪٽوبر ۽ نومبر مهينن ۾ ۽ وري مارچ ۽ اپريل مهينن ۾ ڳڻيندڙ رکيا وڃن. جي هيٺ ويندڙ ۽ مٿي ايندڙ ماڻهن کي ڳڻيندا رهن. بروهين جا الڳ الڳ قبيلو عام طرح ڌار ڌار جاين تي ڊاٻا ڪندا آهن پر جي اڳوڻيءَ سنڌ ۾ گڏجي رهڻ آيا هوندا ته ڌار ڌار ڳوٺ ٻڌي ويهندا. هيءَ ڳالهه قبيلن جي پاڙن ۽ ننڍن پاڙن سان به لاڳو ٿئي ٿي. جهالاوان جي ڪنهن خاص تر جا ماڻهو جي هڪ ئي پاڙي يا ننڍي پاڙي جا هوندا ته گهڻو ڪري سـنڌ ڏي گڏجي ايندا ۽ هڪ ئي هنڌ ٽڪندا. هو عام طرح تنبو، گيدڻ، هنڌ بسترا، جنڊ، رڌڻ جو سامان، اٺ ۽ گهر جون سڀ شيون ڍڳن ۽ گڏهن تي لڏي پاڻ سان کڻي هلندا آهن. انهن باري ۾ وڌيڪ جانورن تي ٻار، ڪٽنب جا پوڙها ۽ بيمار پاتي، اهڙا ڇيلا، گهٽيا ۽ ڳلر جي پنڌ جهڙا نه هجن ۽ ڪڪڙيون به ڪنڀون وينديون

آهن. بروهي ذري گهٽ سدائين پنهنجون زائفاڻون ۽ ٻار پاڻ سان گڏ ڪڻدا آهن، پر ٿورا اتي ئي ترسندا آهن ته جيئن انهيءَ مال جي سنڀال ٿي سگهي، جو سنڌ علائقي ڏانهن ناهي نيو ويندو ۽ انهيءَ پوک جي تات ٿي سگهي جا هو پڇڻ تي چڏي ويندا آهن. هويتا ته پنهنجن گيدڻن ۾ يا جهاتر ۽ تڏن جا اجها اڏي رهندا آهن ۽ هڪ هنڌ تيستائين رهندا آهن. جيستائين مردن کي ڪم ملندو آهي، ۽ جڏهن ڪم پورو ٿي ويندو آهي، تڏهن لڏا پتي ٻئي پاسي ويندا آهن.

بروهڪي هڪ دراوڙي ٻولي آهي يا اهڙي دراوڙي ٻوليءَ جي باقيات آهي، جا پاڪستان يورپي ٻولين جي سمنڊ ۾ الڳ ٿلڳ هئي، ۽ انهيءَ ڳالهه مان ماڻهوءَ ڄاڻ وارا ائين وسهن ٿا ته بروهي يا ته انهيءَ پونوچي نسل مان آهن، جو شروع شروع ۾ ڏکڻ بلوچستان جي علائقي ۽ هيٺينءَ سنڌ واري ترڙاهن لڏي آيو هو، يا وري هوان وڏي پونوچي ڪاهه جي باقيات آهن، جنهن سنڌو ماڻهيءَ جي تهذيب پيدا ڪئي. هيءَ ڳالهه بلڪل پڪي آهي ته هيٺين سنڌ ماڻهيءَ ۽ انهيءَ ڏيهه جي وچ ۾، جتي بروهي رهندڙ آهن، ويجهي لهر وچڙ رهي آهي، ۽ هيءَ پڻ ته شايد هزارين ورهين کان بروهين ۽ اصلوڪن سنڌ نسلن جي وچ ۾ سڱا بند ٿيندي رهي آهي. 1931ع واري ڳڻپ ۾ جيڪو ڊاڪٽر گوها جولڪيل نسلي جائزو شامل آهي، تنهن ۾ هوڏيڪاري ٿو ته بروهين جي پيٽ ۾ سنڌي ٿورا وڌيڪ قدآور وڌيڪ گول مٿي وارا آهن نڪ به وڌيڪ ڊگها آهن. پر ڪاپار جي ٽڪري جيتري وڌيڪ آبي ۽ اکين جي چلهه واري وڻي جيتري وڌيڪ ويڪري سنڌين ۾ ٿئي ٿي تيتري بروهين ۾ نٿي ٿئي. اهي ڳالهون جتي پنهني جي وچ ۾ نسلي هڪجهڙايون ڏيکارين ٿيون، اتي بروهين ۾ ويڪري نڪ سان ڊگهيري ۽ لوتيري مٿي واري نسل جي لڇ هجڻ جو ڏس پڻ ڏين ٿيون. باريڪ ڄاچ رکڻ وارن جو چوڻ آهي ته بروهي حد دخلي ڪري آيل بلوچن جو رت ايترو ته گهڻو جذب ڪري چڪا آهن جو هاڻ کين بلوچن کان الڳ سڃاڻڻ ڏکيو ٿي پيو آهي. ٿي سگهي ٿو ته هيءَ ڳالهه صحيح هجي، پر

مجموعي انگن اکرن جو تجزيو ظاهر ڪري ٿو ته منجهن ڊگهي مٿي واري
اڳاٽي نسل جي لڄ پنهنجي پاڙيسرين کان ڪجهه مٿيوئي سرس آهي.
جيڪي بروهي اڳوڻي سنڌ ۾ دائمي طرح رهندڙ آهن.

سي زميندار، ڪڙمي، اٺن تي باريوئيندڙ، لوهر ۽ قلعي گريامزدور
آهن. ميعادي لڏي ايندڙ گهڻو ڪري سنڌي زميندارن جون زمينون ڪيڻ
گهمائي سنوت ۾ آڻڻ جو ڪم ڪندا آهن، جنهن لاءِ پاڻ سان ڊگا آڻيندا آهن،
چانورن چڙڻ جي ڪارخانن ۾ ڪم ڪندا آهن، لابسارو وجهندا آهن يا مزدوري
ڪندا آهن. اڪثر ڪري زميندارن ۽ مزدوري ڏيڻ سان سڃاڻپ ٿي ويندي اٿن.
سو سال بسال هنن وٽ اچي ڪم ڪندا آهن. سندن زائيفائون وڪري لاءِ پيش جا
تڏا ٺاهينديون آهن، ڏاس ۽ ان وٽينديون آهن ۽ فراسيون، خريزون اٿينديون
آهن. ڪراچي ۽ جي پراسي ۾ منگهي پير، ملير، درسن، گهاڙي ۽ لانڍي ۾
بروهي گهڻي وقت کان رهندا آهن. ڪراچي ۽ جي باغ جي پيدائش ۽ ڪير لاءِ
طلب جيئن پوءِ وڌندڙ آهي ۽ موٽر گاڏين اٺن کي بيدخل ڪونه ڪيو آهي، ڏکڻ
جهالوان ۽ ڪراچي ۽ جي وچ ۾ پيش جو واپار زور شور سان جاري آهي ۽ ان کي
آڻڻ جو ڪم ذري گهٽ سڃي جو سڄو بروهي ڪندا آهن. نوابشاهه ۽ ٿرپارڪر
۾ بروهين جي تعداد ۾ واڌارو پڻ ذڪر لائق آهي. اهي ضلعا موسمي لڏپلاڻ
جي حد کان ٻاهر آهن، ۽ انهيءَ ڳالهه ۾ ڪوشڪ ڪونهي ته بئراجي واهن جي
ٺهڻ ڪري هارين، ڪارخاني جي مزدورن ۽ اٺن رستي باربرداري جي جيڪا
گهرج ٿي آهي، سا بروهين کي هميشه لاءِ لڏي اچي ويهڻ تي هر ڪاٿي رهي آهي.
نوابشاهه ضلعي ۾ اڳيئي ڪيترا اهڙا بروهي آهن، جن وٽ پنهنجون زمينون ٿي
پيون آهن، ۽ لاڙڪاڻي (قنبر) ضلعي جي شهدادڪوٽ تعلقن ۾ مسٽر
لشمرڪ ڪيترا اهڙا بروهي ڏٺا، جن ڪٽنبني بنياد تي بئراجي زمين ڄاڻيندا انڊيا
ٽڪرا خريد ڪيا هئا ۽ سٺا ڪڙمي سمجهيا ويا.

بروهين جي لڏپلاڻ

بلوچستان جي بلوچ ڪوٺائيندڙن ۾ اڌ کان وڌيڪ بروهي آهن. بڪي آڙل ڍنڍ جي ڏاکڻين علائقن کان 3,000 ق م ڌاري بلوچستان ۽ ڏکڻ اولهه افغانستان ڏانهن لڏي آيا. ساڻن گڏ بلوچستان جي دنگ وارن افغانستان ۽ ايران جي علائقن جا ٻيا قبيلن پڻ لڏي بلوچستان ايندا رهيا. بلوچستان جا ڪافي بابا اثر گهراڻا جهڙوڪ بـزنجـا، رڻيسـاڻي، مينگل، رستمڙي، ستڪڙي، سرپاڙا، لهڙي، بنگلڙي، لانگو، شاهڻي، نيچاري، هارڻي، پندراڻي ۽ ماماساني بروهين جا پاڙا آهن ۽ ان کان سواءِ بلوچستان ۾ رهندڙ ڪوڙ سارا ٻيا غير بلوچ به بلوچ ڪوٺائيندا آهن. بروهي، بلوچستان کان وڌيڪ افغانستان ۾ رهن ٿا. اتي اهي شوروڪ جي وچ تي هيڏي هوڏي لڏيندا وٽندا آهن. ايران ۾ سندن ٿاڪ افغانستان، پاڪستان دنگ تي سبزواري کان بيمپور تائين آهن. هي ترڪمينا جي ڏاکڻين علائقن ۾ به رهن ٿا. بلوچستان جا علائقا جهلوان، سراوان ۽ قلات سندن خاص گهڙهه آهن، پر هي ٻين علائقن ۾ به هر هنڌ پکڙيل آهن.

هنن قبيلن جا پاڻ کي رت جا رشتا ڪونهن، پر حالتن پٽاندڙ وڻ وڻ ڪاٺي ۽ پانت پانت جون ٻوليون ڳالهائيندڙ ماڻهن انتظامي، معاشي، سياسي ۽ جنگي مفادن تحت پاڻ هڪ ٿي ڌڙا ٺاهيا، جن هوريان هوريان بروهين جي پاڙن جو روپ ڌاري ورتو.

بروهي اصل ۾ دراوڙ هئا ۽ سندن وطن آڙل ڍنڍ ۽ اڄوڪي دوشنبي ۽ لينن آباد جي وچ وارو پرڳڻو هو. هنن جو پهريون ٽولو 3,000 ق. م ۾ مولالڪ اڪري قلات ۾ اچي آباد ٿيو هو. سندن لڏ پلاڻ وارو نقشو ٻڌائي ٿو ته پوءِ ايندڙ ٻيا وري گومل لڪ اڪري اوڀر ۽ ڏکڻ هندوستان ڏانهن هلندا ويا. بروهي جيئن ته گهڻو وقت اڳي دراوڙن کان ڇڄي ويا هئا، تنهنڪري سندن ٻوليءَ جي اوسر به ٻين دراوڙي ٻولين کان بنهه ڌار پنهنجي منهن ٿيندي رهي ۽ هيئن ئي ٻولي هندوستان جي ٻين دراوڙي ٻولين سان ورلي ڪئي ڪوميل ڪاٺي ٿي.

بروهين جي سنڌ ڏانهن لڏ پلاڻ صدين کان هلندي اچي سندن گذر سفر گهڻو ڪري چوپائي مال، پڪرين ۽ رين جي ڌڻن تي هوندو هو. هر سال سياري جي مند ۾ جڏهن سنڌ جي دنگ ويجهو ٽاڪرو علائقن ۾ مال لاءِ گاهه جي اثاڻ ٿيندي هئي ته هي پنهنجا ڌڻ ڪاهي گڙهي خيري کان سيوهڻ تائين، سنڌوءَ جي ساڄي پاسي وارن علائقن ڏانهن هليا ايندا هئا ۽ نومبر کان فيبروريءَ تائين چار مهينا اتي مال چاريندا هئا. ان وچ ۾ جنوري کان مارچ تائين سياري جي مينهن تي نوان گاهه ڦٽندا هئا ته بروهي به جتان جا هوندا هئا اوڏانهن موٽي ويندا هئا. بروهي غريب هوندا هئا، پر ايماندار هوندا هئا. آڪٽوبر جي پڇاڙيءَ ۽ نومبر ۾ سڳداسي چانورن جو لاڻي (پورهئي جواجورو) تي لاپارو ڪندا هئا، پنهنجا ڏاند ڪيڙين ۾ جوٽي پنيون سڌيون ڪندا هئا ۽ اهڙي قسم جا ٻيا ڪوڙ ڏکيا پورهيا ڪندا هئا. انهن ڏينهن ۾ سنڌ ۾ سڱن جي ڏي وٺ يا بدي جو سلسلو عام هو. جنهن وٽ ڏيڻ لاءِ سڱ نه هوندو هو اهو ٽڪا پريندو هو. سنڌين جونياڻي ٻارن تي ڏيان گهٽ هوندو هو سو گهڻيون چوڪريون ننڍڙي هوندي ئي مري وينديون هيون، تنهنڪري سنڌ ۾ سڱن جي کوٽ هوندي هئي. بروهي وري اهو سوچي ته سندن نياڻيون سڪيون ٿينديون، پنهنجون نياڻيون سنڌين ۾ ملهه تي پرڻائي ڏيندا هئا. سنڌي سماج ۾ ڏاڏي پوٽي يا ٽڪن گڏي زال هڪجهڙيون ئي ليکيون آهن. هن ريت انهن بروهڻين مائٽن وسيلي ڪوڙ سارا بروهڪا انڌو وڃي سنڌي سماج ۾ اچي ويا. بروهي سنڌ ۾ هر سال ايتريون ته چوڪريون وڪڻندا هئا، جو سنڌي اڄ تائين بروهين کي ماما ڪوٺيندا اچن.

پري پنهنجي ڪتاب ”لائف هسٽري آف بروهي“ ۾ بروهين جي ريتن، رسمن، رواجن ۽ انڌو وڃي ساهن جو ذڪر ڪيو آهي، سي سنڌ جي گڙهي خيري کان سيوهڻ تائين وارن علائقن ۾ اڄ به جيئن جوتيشن رائج آهن. ظاهر آهي ته ائين بروهين جي صدين کان هر سال اڄ وڃ جي ڪري ئي ٿيو. ان هوندي به تيرهن صديءَ کان اڳي بروهي ڪڏهن به وڏي انگ ۾ لڏي سنڌ ۾ اچي مستقل آباد

ڪونه ٿيا هئا.

تيرهين صديءَ ۾ منگول وچ ايشيا، افغانستان ۽ بلوچستان تي قابض ٿي ويا هئا. اهي سڪين ستابن ماڻهن جي گهرن تي قبضا ڪري ۽ انهن جو مال ملڪيت ڦهائي وٺندا هئا. منگولن زيارت ماڻهيءَ ۾ صنوبر (Juniper) جي ٻيلن کي باهيون ڏئي ساڙيو. هاڻي اتي صنوبر جو ڪوبه وڻ ست سئو سالن کان وڌيڪ پراڻو ڪونهي. بروهي منگولن جي پوکاڻ سنڌ ڏانهن پهچي آيا. ملتان ۽ اڄ تي منگولن جي هر سال ڪاهن اتان جي بهراڙين جي ماڻهن کي لڏڻ تي مجبور ڪيو. ڏکڻ پنجاب جي سرائڪي ڳالهائيندڙ ڪوڙ ذاتين جا ماڻهو سنڌ ڏانهن لڏي آيا. اهي ذاتيون جيڪب آباد ضلعي جا جتوئي، بليدي ۽ ڪورائي بلوچ آهن. انهن جو بروهين سان ڪو تعلق ڪونهي.

چاندين بلوچن جونالوپهريون پيرو 1616ع ڌاري ٻڌڻ ۾ اچي ٿو. جڏهن شمشير خان ٺٽي جو گورنر هو. ڪجهه چئي نه ٿو سگهجي ته اهي سنڌ ۾ ڪڏهن اچي آباد ٿيا هئا. محال ڪوهستان جي نومڙين بابت پڻ ساڳيو حال آهي اهي هاڻي بلوچ ڪوٽائين ٿا، جڏهن ته سترهين صديءَ ۾ سمن جو هڪڙو پاڙو ڪوٽبا هئا. ڪلمتين ۽ جوکين بابت پهريون پيرو 1650ع کانپوءِ اورنگزيب جي ملتان جي گورنريءَ دؤران ٻڌڻ ۾ اچي ٿو، چاندينارنگ آڌار هڪڙا ”ڪارا“ ۽ ٻيا ”پورا“ ڪوٽبا هئا. 1635ع ڌاري چاندين جو ست سو پيادن سپاهين ۽ ٽي سو گهوڙن جو لشڪر هوندو هو، نوحاڻي بلوچ نيئنگ ويجهو ٻن چشمن تي ٻني ڪندا هئا. هاڻي اهي چشما سندن جي ملڪيت آهن. بلوچ ذاتيون مگسي، لاشاري، رند، ديناري، ڊومڪي، ڪلهر ۽ بليدي جيڪب آباد ضلعي ۾ ۽ چانديا خيرپور ناٿن شاه، جوهي ۽ سيوهڻ تعلقن ۾ آباد هئا. دل ۽ ٻيڙ به پاڻ کي بلوچ چورائيندا هئا ۽ سترهين صديءَ ۾ هاڻوڪي ڪوٽڙي تعلقي ۾ رهندا هئا. لڳي ائين ٿو ته هنن ذاتين جا گهڻي ڀاڱي ماڻهون تيرهين صديءَ ۾

منگولن جي پوکاڻ سنڌ ۾ اچي ويٺا. اهي ڌار ڌار ٻوليون ڳالهائيندا هئا: ڏکڻ پنجاب وارا اسرائڪي ۽ بلوچستان وارا بلوچي يا بروهڪي ڳالهائيندا هئا ۽ انهن جا پاڻ ۾ رت جا رشتا به نه هئا. هن باري ۾ تفصيلي بحث ليکڪ جي ڪتاب ”سنڌ جي جاگيرداري ۽ خلاف جدوجهد“ ۾ ٿيل آهي.

سنڌ ۽ ايران، افغانستان جي علائقن سان پنج هزار سالن کان لاڳاپا رهڻ ڪري هاڻي بروهي نالي ماتر به دراوڙ نه ٿا لڳن.

مهاڻا

پڪ ناهي ته ”مهاڻو“ نالو ڇا مان نڪتو آهي، پر ان مان مراد سنڌ علائقي جي مسلمانن جو اهو قبيلو ۽ ان جي اڪيچار پاڙا آهن، جن جي ڪرت سمنڊ جي ڪپر تي توڙي اندر ڏيهه ۾ مڇيون مارڻ آهي. مڪران جا مهاڻا ميد سڏبا آهن ۽ اهو نالو سنڌ ۾ اڻڄاتل نه آهي، توڻي جو هاڻ انهن جو سلسلو انهن سائتيائي ميدن سان ملائڻ ناممڪن ٿو نظر اچي، جي هزار ورهيه اڳ سنڌوءَ جي ڪنڌين تي رسندا هئا. مهاڻا به اهي ئي آهن، جي اڳوڻي پنجاب جا ملاح آهن، اڳئين پنجاب جي ڏکڻ اولهه ۾ ان ئي نالي سان مهاڻا آهن، ۽ ملاحن جو گهٽ ۾ گهٽ هڪڙو پاڙو متجاري نالي ساڳيو مهاڻن وارو آهي ملاح ڪرت واري ذات آهي. جيڪڏهن ملاح بلوچنارڪ جا ڄاڻايل آهي ئي ملو ۽ لوڪ آهن، سڪندر اعظم سان سندس سنڌوءَ ۾ لهواري هاڪار وقت چٽيون چڪريون کاڌيون هيون ته پوءِ اهي ماڻهو سنڌو ماڻهي ۽ ۾ عيسوي سن کان گهٽ ۾ گهٽ ٽي سؤ ورهيه اڳ کان وسيل آهن. هنن ۾ آڳاٽن ماڻهن وارا سڀ مهاندا آهن ۽ عام طرح سندن چمڙي ۽ چورنگ اڪثر ڏيهي سنڌين کان وڌيڪ سانورو مسٽر ڪورنٽن جو ويچار هو ته انهن کي ڪاٺياواڙ جي مهاڻن ۾ مياڻن سان (هڪ سنئون) سمجهڻ لاءِ ڪا خاص سند ڪانهي، ۽ نه ئي ائين سمجهڻ لاءِ ڪا ثابتي اٿئون ته اهي نالا پاڻ لاڳاپيل آهن. ان جي فائدي ۾ هڪڙو ئي دليل آهي، جو هيءَ ته سنڌ علائقي ۾ ميربحرن جي ڳوٺ کي ”مياڻي“ سڏيندا آهن. ڪاٺياواڙ

وازيء نال ڍنڍ جامهاڻا ۽ ٻيڙين وارا ڏيک ویک توڙي عادت ۾ هر لحاظ کان اهڙا آهن. جهڙا سنڌي مهاڻا، ۽ هونال تي پنهنجون ويڻوڙي ٻيڙيون سوڌ پوءِ اين ٿي هلائيندا آهن، جيئن سنڌ علائقي جا مهاڻا منچر ڍنڍ تي هلائيندا آهن. پوسٽنس جاڻائي ٿو ته ”ميا“ يا ”مانا“ پڻ سڏيو ويندو آهي، پر مسٽر ڪورنٽن، پوسٽنس کي معتبر رهبر نٿو ليکي. ٻئي طرف، پيرپلس ۾ هيٺينءَ سنڌو ماڻھو جو جيڪو نقشو ڏنل آهي، تنهن ۾ ”مينانگر“ جي نالي سان هڪڙو شهر سنڌو نديءَ جي ڏيکائي ڏيکاريل آهي، ۽ سرائين جي هڪڙي ذات ”مينا“ به آهي.

مهاڻو لفظ اڳوڻي پنجاب جي ڏکڻ اولهه ۾ پڻ ڪتب اچي ٿو، ۽ اڳوڻيءَ سنڌ جيان اتي پڻ مهاڻن کي عام طرح ”ميربحر“ سڏيو ويندو آهي. اهو پڻ ڪرت ڏيکاريندڙ نالو آهي ۽ معنيٰ اٿس ”سمند يا پاڻيءَ جو سرواڻ“ انهيءَ ڳالهه جو وڏو امڪان آهي ته مهاڻا نسل جي حيثيت ۾ جتن يا سمن کان به آڳاٽا آهن ۽ ٿي سگهي ٿو ته اهي موئن جي دڙي واري زماني کان هيٺين سنڌو ماڻھو جي ڪن اصلوڪن ماڻھن جا پونئڙ هجن. صادق علي مهاڻن جون 254 ذاتيون ٻڌائيندي چوي ٿو ته پتوناهي ته اهي اصل هندو هئا يا ڪي ٻيا لوڪ. اهي يا ته ٻيڙيون هلائيندا آهن يا مڇيون ماريندا ۽ وڪڻندا آهن. جڏهن کان درياءَ جي پاسن کان بچاءُ بند ٺاهيا آهن، تڏهن کان ڍنڍون ۽ ڍورن کي، جي اڳوڻيءَ سنڌ مڇين جا بچاءُ گهر هئا، سنڌوءَ جي لپٽ جو پاڻي ملڻ هاڻ بند ٿي ويو آهي. ڪيترائي ميربحر ۽ مهاڻا چار ڦٽا ڪري، مڇي مارڻ جو حق ڇڏي وڃي هر ڪيڙ کي لڳا آهن. سواءِ هڪڙي ذات جي جنهن کي لاڙ ۾ ”ڊاگوري“ ۽ سري ۾ ”جهبير“ ڪوٺندا آهن. ٻيا ڪي به مهاڻا واڳون ۽ ڪچون ڪونه ڦاسائيندا آهن.

سما

سمات قبيلن ۾ سمن جي حيثيت سڀني ۾ مٿاهين آهي، سوسندن ذڪر پهرين ڪجي ٿو. سمن کي يادو راجپوتن جي هڪ شاخ سمجهيو وڃي ٿو

۽ ڪسابتن کان سنڌ علائقي ۾ وسيل آهن. سنڌوءَ جي ڪنڌي تي سمانگر سندن آڳاٽو تخت گاهه هو، جو شايد هاڻوڪي سيوهڻ سان هڪ سنئون هو. جڏهن چوڏهين صديءَ ۾ اعليٰ اختياري سنڀاليائون، تڏهن پهريون تخت گاهه ٺٽي کان ڪجهه ميل اتر ۾ ساموئي هين. چچ نامي ۾ جن لکن ۽ سبهن جو ذڪر آيل آهي، سي سمن جا قبيل آهن. ٿورن سبهن کي ڇڏي، باقي سڀ سما هاڻ مسلمان آهن. 1901ع واري ڳڻپ موجب سمن جو انگ 732,897 هو ۽ 1931ع واري ڳڻپ ۾ 1,01,501 ڄاڻايو ويو، جو بيحد گهٽ ڏيکاريل آهي. تنهن کانپوءِ قبيلن جي بنياد تي ڳڻپ پئي ٿي آهي: صادق علي ڄاڻائي ٿو ته سما اڳوڻي سنڌ جي آدم شماريءَ جو چڱو چوڪو ڀاڱو آهن ۽ گهڻو ٿڌو پوکي راهي ڪندا آهن. سندن اصل نسل بابت ڪيئي رايا آهن. تحفة الڪرام جو مصنف چوي ٿو ته: سمانبي سڳوري جي چاچي ابو لهب يا ابو جهل جا يا ايران جي هڪ ناليواري بادشاهه جمشيد جا پونير آهن يا سندن سلسلو شير کان ٿيندي وڃي حضرت نوح عليه السلام سان ملي ٿو. ”تاريخ فرشته“ ۾ سما جمشيد جا پويان ٻڌايا ويا آهن. پراڻي شجر اسف فرضي آهن ۽ صادق علي ائين ٿو وسهي ته سما اصل ۾ هندو آهن ۽ مسلمانن جي فتح کان اڳ اڳوڻي سنڌ جي هندو راجائن سان ڳنڍيل هئا. هو انهيءَ عام مذڪور کي خام خيالي سمجهي ٿو ته اصل لفظ ”سامهون“ آهي، جنهن هيءَ مراد ورتي وڃي ٿي ته سندن وڏا جڏهن اسلام جي آمهون سامهون آيا ته مسلمان ٿي ويا، سو اهڙيءَ ريت ”سامهون“ ثابت ڪري ٿو ته قبيلي جو وڏو سمو، پاڻ ڪرمن جي ڪنهن چاچي جو اولاد نه هو ۽ نه ئي هو تنهن زماني ۾ آيو هو جنهن زماني ۾ عربن ڪاهي اچي سنڌ علائقو فتح ڪيو هو. صادق عليءَ ويهن کان به وڌيڪ صفحا سمن جي بيان کي ڏنا آهن. هو سندن ست سوانحوي پاڙا ڄاڻائي ٿو، جن مان ڪيتر اڄ به سنڌ جي آبادگارن جا نالا آهن. بمبئي پريزيڊنسيءَ جي 1931ع واري ڳڻپ ڄاڻائي ٿي ته ”سما“ نالو خاص مفهوم ۾ واپرائيو وڃي ٿو: 1. هڪ خاص قبيلي ۽ ان جي پاڙن لاءِ 2. ان

قبيلي جي تنهن گهراڻي لاءِ جو ڪڏهن هيٺينءَ سنڌ جو حاڪم هو ۽ ساموئي ۽ ٺٽي جا شهر ٻڌايا هئائين ۽ 3. اڄڪلهه اهو نالو گهڻو ڪري سمات جي صورت ۾ ڪم آندو وڃي ٿو، جي خاص سنڌي قبلين جو 75 سيڪڙو آهن، جن بابت هاڻ معلوم آهي ته هي اڳوڻي پنجاب کان آيل هئا ۽ بلوچ يا عرب يا پٺاڻ بڻ بڻياڻ مان نه آهن. اهو اڻ ٿيڻي ٿو لڳي ته ڪو اهڙي سڀ پاڻ سچ پچ سمن جي قبيلي جا هوندا. ڪي ته چئي ريت راجپوت ڪُن جا ڀاڱا آهن. شايد سما پاڻ به اصل راجپوت يا گهٽ ۾ گهٽ انهيءَ حيثيت جا هئا، پر شايد نج نه ائين ڄاڻي سگهجي ٿو ته سمن جا قبيلو عام طرح سمن حاڪمن جا پوئلڳ ۽ حمايتي هوندا ۽ گهڻو ڪري ساڳي حيثيت ۽ بڻ بڻياڻ وارا هوندا. ڪڏهن ته سومرا به سمات ڄاڻايا ويندا آهن، چچ نامي ۾ سومرن، جتن، لکن، لوهاڻن کي سنڌو ماڻهيءَ جا عربن کان اڳ جا قبيلو ڪري ڄاڻايو ويو آهي، جي لاڏاڻو ۽ اڻ سڌريل عادت وارا هئا ۽ جن کي الور جي راجا چچ چيپاڻي چڏيو هو. پاڻ کي سمو سڏائيندڙ ماڻهو اڄڪلهه گهڻي ڀاڱي راءِ لاڙ ۾ آهن، ۽ بهاولپور ۾ پڻ سري واري پاسي جدا ملندا.

مدي ڪتاب

1. قدير سنڌ پيرو مهر چند آڏواڻي.
2. جنه السنڌ مولائي شيدائي.
3. تصوير سنڌ اير ايڇ پنهور.
4. سنڌ گزيٽيئر (ٻه ڀاڱا) ايڇ ٽي سورلي.
5. ذاتين، قومن ۽ قبيلن جي انسائيڪلوپيڊيا جلد پهرين اياز ڀاڱي.
6. خاندان، ذاتي ملڪيت ۽ رياست جي شروعات اينجلز ترجمو ابوبڪر خان مگسي.
7. ابرو وڏو وڙو مهدي شاھ.
8. سنڌو سوويت گنگا رام سمراٽ

برڪت جيھو تاريخ جو شاگرد رھيو آھي هن جو تاريخ ۾ وسيع تناظر آھي.
 سڙھڻ جو شوقين رھيو آھي. مونسان واقفيت لڳ ڀڳ ويھن سالن کان اٿس.
 هي ڪتاب درلڙن جي مختصر تاريخ انهن عالمن جي رايي تي مشتمل آھي
 تاريخ جا وڏا ڄاڻو رھيا آھن برڪت جيھي انهن ڇڙو ڇڙن کي سوڌي سموھي
 ڪري پڙھندڙن اڳيان رکيو آھي يقيناً اھو پورھيو صاب ويندو.

غلام سرور ناريجو

برڪت جيھو منھنجو پراڻو دوست آھي هڪ علم دوست ۽ ڪتابن سان چاھ
 آھي سندس لائبريريءَ ۾ تاريخ جي موضوع تي انتهائي قيمتي ڪتاب آھن جن جو
 قت مطالعو ڪندو رھندو آھي هي ڪتاب به ان مطالعي جو ئي نتيجو آھي اھ کيس
 درلڙن جي مختصر تاريخ ڇپائڻ تي مبارڪباد پيش ڪيان ٿو.

ايمر فل اسڪالر

پبليڪيشن علي وڌيو

ڳوٺ قائر خان وڌيو، تعلقه ڳڙھي ياسين

برڪت جيھو سان منھنجي شناسائي ايمر فل جي ڪلاس دوران ٿي پاڻ تاريخ
 ٻاڻو ادب سان تمام وڏي دلچسپي رکندڙ سنڌي ادبي سنگت نئون ديرو جو
 سرپرستي رھي چڪو آھي مون کي ڪتابن جي مطالعي تي پڻ برڪت جيھي ئي آندو
 ڪتاب درلڙن جي مختصر تاريخ سندس مطالعي جو ثمر آھي ۽ انتهائي خوشي ٿي
 ڪتاب ڇپجڻ تي.

ندير ڪٽوھر بلوچ

خيرپور